
मराठीचा विकास : महाराष्ट्राचा विकास 


नोंदणी क्रं. एफ.१६०९४(मुंबई) 


निवेदन 


महाराष्ट्र राज्याचे सांस्कृतिक धोरण २०१० अंतर्गत मराठी भाषेतील प्रतिमुद्राधिकाराची (कॉपीराइटची) मुदत संपळेळे 
दुर्मिळ ग्रंथ महाजालावर उपलब्ध करून द्यावे असे म्हटले आहे. त्यानुसार मराठी भाषा विभागाच्या आदेशाप्रमाणे 
(शासननिर्णय क्र. रासांधो १०१२/ प्र. क./२०१२/भाषा-३ दि. २८ मार्च २०१३) राज्य मराठी विकास संस्थेद्वारे असे ग्रंथ 
आणि नियतकालिके महाजालावर उपलब्ध करून देण्याचा प्रकल्प राबवण्यात येत आहे. त्याच बरोबर 
प्रतिमुद्राधिकाराच्या कक्षेत येणारी काही साधनेही प्रतिमुद्राधिकारधारकांची उचित अनुमती प्राप्त झाल्यास संस्थेद्वारे 
संगणकीकृत करून अभ्यासकांसाठी उपलब्ध करून देण्यात येत असतात. 
सदर प्रकल्पांतर्गत मराठी अभ्यास परिषद, पुणे ह्या संस्थेद्वारे प्रकाशित करण्यात येणाऱ्या भाषा आणि जीवन 
ह्या नियतकालिकाच्या (त्रैमासिक) अंकांचे संगणकीकरण करून ते सार्वजनिकरीत्या आणि विनामूल्य उपलब्ध करून 
देण्यासंदर्भात उपरोक्त संस्थेला आवाहनपर विनंती करण्यात आली होती. 
सदर विनंती मान्य करून मराठी अभ्यास परिषदेद्वारे सद्र अंक संगणकीकरणासाठी उपलब्ध करून देण्यात 
आले. सदर संस्थेच्या सहकार्यामुळेच आपल्याला संगणकीय स्वरूपात उपलब्ध होत आहेत. 
या अंकांच्या पीडीएफ प्रती आपण विनामूल्य उतरवून घेऊ शकता. असे करताना खालील सूचना लक्षात घेऊन 
त्यांचे पालन करावे. 
१. सदर ग्रंथांच्या पीडीएफ प्रती या वैयक्तिक वापरासाठी विनामूल्य उतरवून घेता येतील तसेच इतरांनाही 
विनामूल्य देता येतील. पण कोणत्याही कारणासाठी त्याचा व्यावसायिक वापर करता येणार नाही. 
२. सदर ग्रंथांचे दुवे इतरांना देताना त्यासाठी कोणतीही रक्कम आकारता येणार नाही. 
३. पीडीएफ प्रतीवर असलेली राज्य मराठी विकास संस्था, मुंबई व मराठी अभ्यास परिषद, पुणे यांची मुद्रा 
आपणास काढता येणार नाही. 
४. आपल्या अभ्यासासाठी, संशोधनासाठी या सामग्रीचा उपयोग करताना आपण योग्य तो श्रेयनिर्देश केला पाहिजे. 
वरील अटींचा भंग झाळेला आढळल्यास कायदेशीर कारवाई करण्यात येईल. 
स्पष्टीकरण : सदर सामग्री ही केवळ ऐतिहासिक दस्तऐवज म्हणून उपलब्ध करण्यात आळी असून या सामयग्रीतून व्यक्त 
होणारी मते, विचारसरणी इ. त्या त्या ळेखक, संपादक इ. कर्त्यांची आहे. त्यांपैकी कोणतेही मत, विचारसरणी इ. यांचा 
पुररस्कार महाराष्ट्र शासन, मराठी भाषा विभाग, राज्य मराठी विकास संस्था व मराठी अभ्यास परिषद, पुणे यांपैकी 
कुणीही करत नसून त्या त्या मताचे वा विचारसरणीचे दायित्व उपरोक्त विभागांवर असणार नाही. 
सदर अंक केवळ अभ्यासकांच्या सोयीसाठी संगणकीय स्वरूपात उपलब्ध करण्यात येत असून अंकांतीळ 
सामग्रीचे (ळेखन, मांडणी, छायाचित्रे, रेखाचित्रे इ.) प्रतिमुद्राधिकार त्या त्या ळेखकांकडे अथवा प्रकाझकांनी त्या त्या 
वेळी केळेल्या व्यवस्थेनुसार आहेत ह्याची नोंद घेण्यात यावी. त्या सामग्रीसंदर्भातीळ कोणतेही अधिकार वा दायित्वे 
राज्य मराठी विकास संस्था, मराठी भाषा विभाग किंवा महाराष्ट्र शासन ह्यांच्याकडे असणार नाहीतः 


अनुक्रमणिका 


उपम, 
1) 


-कखगघरचि््जःचज, 
वि ढ *्डृ क 
७॥%५श्व..*&> च ४४ ट् श्र 


च्च री 


डी > र व के 


मराठीचा विकास: महाराष्ट्राचा विकास 


राज्य मराठी विकास संस्थेद्वारे 
संगणकीकृत 


अनुक्रमणिका 


(87) क रि > “वि वा 
>< (7 2७22 
७ ७ब्िकळ 

ह पदून ध्य 7) 


मराठी ठाड्यामपारं पत्रका 


भाषा आण जावन 

अनुक्रमणिका 


संपादकीय / शासन समाज आणि भाषिक धोरण / १ 

ज्ञानदेवीतीळ प्रयोगरचना | माधव ना. आचार्य | ४ 

मराठीमाषा आणि लेखन व्यवहार : १९६० ते १९९० । विजया देव / १६ 

सोस्यूर यांचा भाषावैज्ञानिक विचार .। रविंद्र किंबहुने / २४ 

कालिदास आणि लिपी व अध्ययन ।/ डॉ. श्री. वा. सोद्दोनी /। २२ 

* पुन्हा म्हणा ! * ( ज्या'ची त्याची प्रचीती) / इरीना ग्डुश्‍कोवा / २८ 

भाषाभिब्रदीची ( नवी ) सामाजिक दृष्टी ( माषानिरीक्षण ) दिलीप धोंडगे | ४२ 
स्वामिमान,ठीक, पण समन्वय १ ( ग्रंथपरीक्षण ) / मृणालिनी गडकरी / ४४ 

। वंडवृक्ष ! : अनुवाद- पारितोषरिकाच्या निमित्ताने ( भाषावार्ता ) / दत्तात्रय पुंडे | ४७ 
मुग्वपृष्ठ / शि. द्‌. फडणीस 


प्रकाशन : त्रेमासिक ( जानेवारी, एप्रिल, नुले, ऑक्टोबर ) 
लंपादन-पमिती : कल्याण काळे ( प्रमुख ), अशोक रा. केळकर, अंजली सोमण, 
द. दि. पुंडे, प्र, ना. परांजपे, मंक्‍्सीन बमंसन, विजया देव, आशा मुंडले 
संपादकीय संपक व परीक्षणार्थ पुस्तके : कल्याण काळे, मराठी विभाग, पुणे विद्यापीठ, 
पुणे ४११ ००७ ( दूरध्वनी ३३६०६१/२४) वि 
व्यवस्थापकीय संपक व पेक्लांचा भरणा : विजया देव, सुप्रिया ६१/१६, एरंडवणे, 
आयकर भवनासमोरवी गली, पुणे ४११ ००४ ( दूरध्वनी २३८८१५ ) 
पत्रिकेची वर्मणी, परिषदेची वर्गणी, जाहिरातीचे वर : आवरणपृष्ठ तीन पहा. 
सूचना : पत्रिकेत प्रसिद्ध होणाऱ्या लेखांच्या लेखकांच्या मतांशी संपादक किंवा परिषद 
सहमत असतीलच असे नाही. 


या अंकाच्या मुद्रणासाठी महाराष्ट्र राज्य साहित्य संस्कृती मंडळाचे अंशंतः अनुदान 
मिळालेले आहे. 


संपादक : कल्याण काळे / प्रकाशक व मुद्रक : मराठी अभ्यास परिषदेसाठी विजया देव 
मुणस्थळ : संजीष मुद्रणालय, ४६९ सदाशिव पेठ, पुणे ४११ ०३० 


अनुक्रमणिका 


संपादकीय 


शासन, समाज आणि भाषिक धोरण 


एखाद्या संमिश्र समाजासाठी एकात्म स्वरूपाचे भाषाविषयक धोरण ठरविणे ही किती 
जटिल समस्या असते, हे गोग्यात घडत असलेल्या घटनांनी पुन्हा एकदा दाखवून दिले 
आहे. हिंदू आणि खिश्चन धर्मीयांचा गोव्यातील जनतेत प्रामुख्याने समावेश आहे. कोकणी, 
मराठी, इंग्रजी या भाषा तेथे वापरल्या जातात. ( पैकी कोकणी भाषेसाठी देवनागरी लिपी 
अधिक्रत ठरविण्यात आली असली, तरी रोमन, कननड इ. अन्य लिण्यांमध्येही कोकणी 
लिहिली जाते.) आणि इंदिरा कॉँग्रेस व महाराष्ट्रवादी गोमंतक पक्ष हे तेथील प्रमुख 
राजकीय पक्ष आहेत. याशिवाय अन्य राज्यांप्रमाणे गोव्यातही शेक्षणिक दृष्टया प्रगत 
असलेल्या उच्च्च व मध्यम वर्गांच्या हातांत शासना'्ची सुत्रे आहेत. हे सर्व पेलू लक्षात 
घेतल्याशिवाय गोव्यातील घटनांचे आकलन आपल्याला होणार नाही. 

गोव्यातील ताज्या घटनांच्या मागे महाराष्ट्रवादी गोमंतक पक्ष व गोवा कॉँप्रेस ( ऊटीर 
इंदिरा कॉँग्रेस गट ) यांच्या सत्तेवर असलेल्या शासनाने आखलेले प्राथमिक शिक्षणासाठी 
द्यावयाच्या अनुदानाविषयीचे धोरण आहे. आपल्या घटनेप्रमाणे प्राथमिक शिक्षण ही 
राज्यशासना'ची जजाबदारी आहे आणि प्राथमिक शिक्षण मातृभाषेतून उपलब्ध करून देणे 
हे राज्यशासनाचे कर्तव्य आहे. गोव्यातील सध्याच्या शासनाने ( विरोषतः म. गो. पक्षाच्या 
शशिकला काकोडकर या शिक्षण-मंत्र्यांनी) असा निर्णय घेतला, की गोव्यातील जनतेच्या 
मातृभाषा कोकणी व मराठी असल्यामुळे फक्त याच दोन भाषांच्या माध्यमांतून शिक्षण देणाऱ्या 
छाळांना शासकीय अनुदान मिळू राकेल. या निर्णयाचा निषेध करण्यासाठी इंग्रजी माध्यमाच्या 
शाळांनी चालू शेक्षणिक वर्षाच्या आरंभी आपले कामकाज बंद ठेवले. या शाळा प्रामुख्याने 
खिश्चन डायोसिसतर्फे 'चालविण्यात येतात. ( खिश्चनांच्याच जेझुइट पंथीयांनी ब काही हिंदू 
संस्थांनी 'चालविलेल्या शाळांनी मात्र तत्परतेने मातृभाषेचा माध्यम म्हणून स्वीकार केला. ) 
याच्या परिणामी शासनाने आपले धोरण थोडे लवचीक करून पुढील वर्षापासून ज्या शाळा 
मातृभाषेचा माध्यम म्हणून स्वीकार करतील, त्यांना 'चाळू वर्षासाठीचे अनुदानही पुढील 
वर्षी देण्यात येईल, असे जाहीर केळे. पण यामुळे आंदोलकांचे समाधान झालेले नाही. 
बेद, मोर्चा, दगडफेक, सरकारी वाहनांची जाळपोळ इ. प्रकार यथासांग पार पडळे आणि 
बिचार करण्यासाठी व निणैय घेण्यासाठी शासनाला सवड मिळावी, म्हणून ४ ऑगस्टपर्यंत 
आंदोलन स्थगित करण्यात आले. आता आंदोलन पुन्हा सुरू करण्यात येत असल्याची 
घोषणा झाली आहे. 

गोव्यातील प्राथमिक शिक्षणाबाबत देण्यात येणारी आकडेवारी लक्षात घेण्यासारखी आहे. 


शासन, समाज भाणि भाषिक धोरण / १ 


अनुक्रमणिका 


आज सुमारे ५० हजारांवर विद्यार्थी शासकीय प्राथमिक शाळांमध्ये मराठी माध्यमातून 
शिकत आहेत. खिश्चन संस्थांतफे चालविल्या जाणाऱ्या खाजगी प्राथमिक शाळांची संख्या 
१८० असून हिंदू संस्थांतर्फे चालविल्या जाणाऱ्या प्राथमिक शाळांची संख्या ८० ते ९० 
आहे. पूर्वी कोणत्याच खाजगी शाळेला शासकीय अनुदान मिळत नसे. त्यामुळे तेथील 
शिक्षक वर्षानुवर्षे ३२०० ते ४०० रुपये पगारावर काम करत होते. पण या शिक्षकांनाही 
शासकीय शाळांतील शिक्षकांवढा पगार मिळाला पाहिजे, असा निर्णय उच्च न्यायाल्याने 
अलीकडेच दिला. त्यामुळे खाजगी शाळांना शासकीय अनुदान देण्याचा प्रश्न निर्माण 
झाला. याबाबतीत लक्षात ठेवण्यासारवी आणखी एक गोष्ट अशी, की बहुसंख्य शासकीय 
प्राथमिक शाळा ग्रामीण भांगात आहेत, तर खाजगी शाळा नांगरी भागात. अर्थात इंग्रजी 
माध्यमाच्या शाळा प्रामीण भागात निघाल्या तर कितीही शुल्क देऊन त्या शाळांत आपल्या 
मुलांना पाठविण्याची तेथील पालकांची तयारी आहे. 
आत्तापर्यंतच्या विवेचनावरून असे दिसून येईल की या समस्येच्या केंद्रस्थानी शासकीय 
अनुदानाचा प्रश्न असला, तरी त्यात नैसर्गिक न्याय (* समान कामाला समान वेतन) ), 
राजकारण ( म. गो. पक्ष विरुद्ध इंदिरा कॉंग्रेस ), धर्म ( खिश्चन विरुद्ध हिंदू ), विकासा- 
तीळ असमतोल ( नागरी विरुद्ध ग्रामीण ), सत्तेची मक्तेदारी ( उच्च व मध्यम वर्ग विरूद्ध 
कनिष्ठ वग ); भाषिक धोरण ( शिक्षणाचे माध्यम, राज्यकारभाराची भाषा ) इत्यादी अनेक 
प्रश्नांमुळे ही समस्या जटिळ बनली आहे. गोव्याप्रमाणेच भारताच्या इतर राज्यांत आणि 
भारताप्रमाणेच अन्य बहुभाषिक, संमिश्र समाज असलेल्या विकसनशील राष्ट्रांतदी भाषिक 
धोरणांची समस्या जटिल बनलेली आहे. न 
या समस्थैवर दोन प्रकास्चे उपाय योजता येतात. पहिला प्रकार हुकुमशाही धर्तीचा. 
म्हणजे धोरण ठरून ते लोकांवर लादण्याचा. रशियाने हा प्रयत्न करून पाहिळा. परंतु 
तो यदास्वी ठरत नाही असे लिथुआनिया आणि अन्य सोविएट प्रजातत्ताकांमध्ये अलीकडे 
'घडलेल्या घटनांनी सिद्ध केले आहे. तिबेटमध्येही विनी भाषा लादण्याचा चीन सरकारचा 
प्रयत्न यशस्वी ठस्ठेला नाही. कारण समाजमानसा'चा आविष्कार भाषेंतून व्यक्त होत 
असल्यामुळे भाषेशी समाजा'ची अस्मिता एकरूप झालेली असते. बाह्य दडपणाने ती मारता 
यैत नाही. या समस्थेवस्चा दुसरा उपाय म्हणजे समस्येचे सर्व प्र हलक्या व समजूतदार 
हातांनी सोडवण्याचा प्रयत्न करणे, त्यासाठी तज्ज्ञांचे वेळेवर साहाय्य घेणे. गोव्यातील 
आजची समस्या ही अंतिमतः प्रादेशिक भाषा विरुद्ध इंग्रजी अशी आहे. महाराष्ट्र, उत्तर 
प्रदेश इ. अन्य राज्यांतही ती उग्न आहे. नोकऱ्यांन्वी संधी, आथिक उन्नतीच्या संधी, 
विकासाच्या संधी इंग्रजीतील नेपुण्यामुळे अधिक मिळू शकतात, ह्या वस्ुस्थितीकडे डोळे- 
झाक करून या समस्येवरील उपाय सापडणार नाही. त्यामुळे इंग्रजी शिक्रण्याची संधी 
उपलब्ध होईल आणि त्याच वेळी प्रादेशिक भाषांतील नेपुण्यामुळे या संधी उपलब्ध 
.होतील, अशी व्यवस्था करणे, असे दुपदरी किंवा द्विस्तरीय स्वरूप असलेला उपाय शोधणे 

आवदयक आहे. म्हणजे शिक्षणाच्या पातळीवर प्रादेशिक भाषांच्या माध्यमाचा आप्रह 
धरताना इंग्रजीची हेळसांड होणार नाही याची काळजी घेतली पाहिजे आणि शासकीय 
कारभार प्रादेशिक भाषांतून वाढत्या प्रमाणावर कता होईल, याचीही योजना आखली 
पाहिजे. यासाठी पुढील पंचवीस ते पन्नास वर्षांचा कालावधी ठखून क्रमाक्रमाने अनुकूल 
बदल घडवून आणणारी पंचवार्षिक भाषिक योजना आखण्याची आणि त्यांची अंमल- 
बजावणी सचोटीने करण्याची आवश्यकता आहे. 


प्र. ना. परांजपे 


कशाला काय म्हणाच ) 


मी संध्याकाळी अगदी मराळून गेलो. केव्हा एकदा बायको येते अशी जीवघेणी वाट 
पाहत होतो. बाळाची आई आली, तेव्हा बाळाला तिच्या हवाळी केलं आणि मी घरा- 
बाहेर मोकळ्या हवेसाठी बाहेर पडलो. 

हा झाला पहिल्या दिवसाचा प्रकार, अजून पहिली रात्र पाहायची राहिली होती. 

बाळाची आई दिवसभर शाळेत शिकवून दमून आली होती. मग रात्री कोण जागणार १ 
मी दिवसभर घरी, म्हणून मी'च रात्री सावध राहायला हवं. खरं म्हणजे, जो दिवसभर घरी 
असतो, तोही बाळाचं संगोपन करून थकलेला असतो. पण आपण झापड लावलेली माणसं 
घराबाहेर काम करणं म्हणजेच दमणं, असं ठामपणं म्हणत असतो. आणि या अर्थानं 
आपग सगळे पुरुष घरकाम करणाऱ्या स्त्रियांना कमी लेवून वागवतो. आज माझ्यावर 
स्त्रीची कामगिरी करण्याजी वेळ आली, तेव्हा खरा प्रकार काय असतो, दे कळलं. 


देवीदास बागूल, नवे बालसंगोपन ( पुणे; इनामदार बंधू ), १८२, एर. ११. 


शासन, समाज भाणि भाषिक धोरण / ३ 

ज्ञानदेवीतील प्रयोगरचना 
माधव ना. आचाये 


ज्ञानदेबीतील प्रयोगर्चनांचा स्थूल आराखडा मांडून पाहणे, एवढाच या टिपणाचा 
भर्यादित उद्देद आहे. त्यासाठी ज्ञानदेवीच्या शासकीय प्रतीतील पाठ घेतले आहेत. 
( जश्ञा/शास ) एक-दोन ठिकाणी राजवाडे प्रतीचाही विचार केला आहे. (ज्ञा/राज ). 

मांडणीच्या सोयीसाठी टिपणाचे तीन विभाग आहेत. (अ) प्रयोगविषयक सामान्य 
प्रवृत्ती, (ब ) विरोप्र रूपप्रवृत्ती- ' इज ? रूपे आणि (क) काही चर्चास्पद स्वना- 


(अः) प्रयोगविषयक सामान्य प्रवृत्ती. 


प्रयोग म्हणजे, कर्ता, कर्मे व क्रियापद यांचा अन्बय वा अनन्वबय. या लक्षणानुसार 
कर्तरी, कमेणी व भावे हे तीन प्रमुख प्रयोगप्रकार प्रथम मांडून पाहू. 
(अ १ ) कतरी- कता प्रथमान्त, क्म (असल्यास ) प्रथमान्त, 
षष्ठ्थन्त किंवा राब्दयोगी अव्ययान्त; 
क्रियापद- कतेंगामी. 
कर्माच्या अपेक्षेने स्वाभाविकच याचे दोन उपप्रकार होतात : (अ १.१) सकर्मक, 
(अ १.२) अकमेक. 
क्रमाने उदाहरणे पाहू. 
(अ १.१) सकमेक कतैरी- 
(अ १.१.१) प्रथमान्त कमे- 
उदा आणि हें कमे मी करीन । (४.१०३) 
येथे- कर्ता< मी- प्रथमान्त 
कमै- (हें ) कर्मे- प्रथमान्त 
क्रियापद- करीन- ' कर ? धातूचे ईलाख्याती 
रूप. प्र. पु. ए. व. 
: मी? या कर्त्याला अनुसरणारे. 
(अ १.१.२) षष्टयन्त कमे 
उदा. विश्वा स्वधमैसूर्यो पाहो । ( १८.१७७४ ) 
कर्ता- स्वधर्मसूर्यो- प्रथमान्त 
कर्मे- विश्वा- षष्ठथन्त 

क्रियापद- पाहो- ' पाह * धातूचे उ-आख्याती रूप. 
तृ. पु. ए. व. कर्तृगामी, 
येथील ' विश्वा? या घष्ठयन्त रूपाच्या निमित्ताने षष्टीविषयी थोडी अधिक माहिती 
नोंबू 
ज्ञानदेवी-मराठीत प्रष्ठी ही सामान्य विभक्ती आहे. ती अनेक विभक्तींचे अथे व्यक्त 
करते. शब्दयोगीपूर्वीही ती सामान्यरूपाप्रमाणे येते. पुढील काही उदाहरणांच्या आधारे 
हे स्पष्ट होईल. 
-र्‍ तंव कृष्णा संनीं नावेक | विस्मो जाला ॥ ( १.१७७ ) 
(कृष्णा मनीं ₹ कृष्णाच्या मनात ) 
--“” एया संग्रामा चित्त देई । (२.१८८) 
( संम्रामा > संग्रामाकडे ) 
-" गीताथी विश्व भरू । (१३.११५४) 
(गीतार्था > गीतार्थाने ) 
--” निगे जेसा भास्वतु । प्रदक्षिणे । ( १६.१९८) 
( प्रदक्षिणे र प्रदक्षिणेला ) 
-"" बोळेयां प्रियाचिये मेटी । ( १६.१६९ ) 
( डोळेयां डोळ्यांना ) 
- गीता आम्मेयां निजपती । नीराजना आली । ( १६.२०८) 
[ निजपती > निजपतीला ] 
नीराजना - नीराजनास ( ओवाळप्यासाठी ] 
-" म्हणोनि जीवित जेणें भक्ती । दीन्हले शेषीं । ( ९.४१३) 
[. भक्ती -_ भक्तीला ( संप्रदानार्थी ) ] 
-" जे स्वकर्मा निष्कामता । अनुसरले गा पार्था ॥ (३.१५०) 
[ स्वकर्मा " स्वकर्माला (कर्मार्थी ) ] 
-- मुनी आंतु व्यासु देओ । ( १०.२७१ ) 
( मुनी -> आंठु या शब्दयोगीपूर्वीचे षष्ठथन्त रूप ) 
-- मग चंद्र चडुबा लागि मागावा । ( ११.५७१ ) 
( चैडुवा-> लागि या राब्दयोगीपूर्वीचे षष्ठथन्त रूप ) 
या एवढ्या उदाहरणांवरून षट्टींची सर्वव्यापकता ( खरे म्हणजे, सामान्यरूपत्व ) लक्षात 
येईल. 


(अ १.१.४) शब्दयोगी अश्ययान्त कम 
उदा. १ कां सरितांते सागरू । त्यजी केवि ॥ (२.६०) 


श्ञानदेवीतीळ प्रयोगरचना / ५ 


अनुक्रमणिका 


कर्ता- सागरू- प्रथमान्त 
कर्मे- सरितांतें- शब्देयोगी अव्ययान्त.. 
क्रियापद त्येजी- त्यंज धातूचे ई-आख्याती रूप. तू. पु. ए. व: 
क्तगामी. 
उदा. २ दिवियेचां आंगिं थोरी । तरि ते बहुतां तेजातें करी ॥ (१८.१६९४) 
कर्ता- ते ( दीबी )- प्रथमान्त 
कर्म- तेजातें- शब्दयोगी अव्ययान्त 
क्रियापद- करी- कर धातूचे ई-आख्याती खूप. तु. पु. ए. व. 
कर्तुगामी. 
येथील दोन्ही उदाहरणांमध्ये * ते हे शब्दयोगी म्हणून लक्षात घेतळे आहे. काही 
वेयाकरण त्या'चा विभक्तिप्रत्ययांत समावेश करतात. ( उदा. मंग-केळ अ. १२ प्रस्तावना 
२२) परंतु * सि, करवि, कारणें, लागि, हूनि, आंतु' इ. शब्दयोगींप्रमाणेच 'ते! हे 
देखील नामाच्या षष्ठ्यन्त रूपानंतर येते. ही प्रवृत्ती लक्षात घेऊन'च ' ते! चा येथे शब्द- 
योगी म्हणून निदेश केला आहे. 
(अ १.२) अकमंक कतेरी 
उदा. १ वैद्य पथ्य वारनि जाये। (३.८) 
कर्ता - वैद्यु - प्रथमान्त 
क्रियापद - जाये - जा धातूचे इ- आख्याती रूप 
तु. पु. ए. व. कर्तुगामी 
कर्म नाहीच; म्हणून'च अकमैक क्तरी. 
: पथ्य! हे ' वारूनी ? या कृदंताचे कर्म आहे. प्रस्तुत प्रयोगरचनेशी त्याचा संबंध 
नाही. 
उदा. २ ते सर्वाहीं सदा सज्जन । सोयरे होतु ॥ ( १८.१७७७) 
कर्ता - ते (सज्जन ) - प्रथमान्त 
क्रियापद - होंतु - हो धातूचे उ - आख्याती रूप 
तृ. पु. अ, व. क्‍्तुगामी 
( सोयरे ! हे कर्म नव्हे. ते कर्तरी पूरक आहे; कारण ते ' सल्जन ? या कर्त्याशी 
समानाधिकरण आहे. ) 
(अ १.३) कतेरी प्रयोग व आख्याते 


हा कर्तरी प्रयोग सर्व आख्यातांमध्ये होतो. 
उदाह्रणार्थ- 

य भ्षाख्यांत॑, - | 
आणि फुके भाति फुगे । रेचिली सवें वव उफगे । 
तेसा संयोग वियोगें । चढे बोहटे || ( १२.६६३ ) 


हेाख्यात - 

मग हे र्सभावफूलीं फुलेल । नाना फळभारें भरेल । 

तुमःचेंनि प्रसादे होइृळ । उपयोगु जगा |॥ ( ११.२०) 
उ - भाख्यात . 

माझें असतेपण लोपो । नामरूप हारपो । 

मज झनें वासिपो । भूत जात || (१३.१९७) 
लाख्यात या 

आणि प्रजा जे जाली । ते वसती व्यि कीर आली । 

कां गोरूवें बेसलीं । रुंखातळिं ॥ ( १३.५९५) 
वाख्यात  -- 


तेथ निरुडु मठु होआावा । कां शिवालय ॥ (६.१७९ ) 
(अ २) कमेणी प्रयोग 


कर्ता - तृतीयान्त, कर्मे - प्रथमान्त व क्रियापद - कर्मंगामी. 
उदा. १ 
साध्वी शांति नागविली । माया मांगि श्रिंधारिली । 
तिथेकरवीं विटाळविलीं । इहीं साधुबृंदें । (३.२४६) 
कर्ता - इहीं ( ह्यांनी - ह्या कामक्रोधांनी )- तृतीयान्त. 
कमे - शांती, माया < प्रथमान्त- 
क्रियापदे - नागविली, श्रिंधारिळी - 
लाख्याती - कर्मानुसारी (स्री. ) 
उदा. २ 
तुवां शरीरपरां नोहावें । कामनाजात सांडावे । 
मग अवसरोव्वित भोगावे । भोग सकळ || ( ३.१८५) 
कर्ता - तुंबा - तृतीयान्त 
कर्मे - कामनाजात, भोग - प्रथमान्त 
क्रियापदे - सांडावे, भोगावे - वाख्याती > कर्मानुसारी. 
( तुवां दारीरपरां नोहावें - हदी स्वना मात्र भावे आहे. येथे ' दारीरपरां ' हे कर्तरी 
पूरक आहे...) 

- कर्मेणीच्या उदाहरणांमध्ये लाख्याती, बाख्याती रचना मिळतात. अन्य आख्यातां- 
मध्ये ' इज रूपे मिळतात. त्यांचा विचार पुढे विभाग (ब ) मध्ये करू. 
(अ ३) भावे प्रयोग-. 
कर्ता व कर्मे (असल्यास ) कुणीही प्रथमान्त नसणे व क्रियापद तू. पु. ए. व. 
( लाख्याती, बाख्याती नपुं.) असणे ही भावे प्रयोगाची वैशिष्ट्ये आहेत. 
कर्माच्या अपेक्षेने याचेही कर्तरीप्रमाणेच सकमक व अकमेक असे दोन प्रकार होतात. 
उदा. (अ ३.१) सकमैक भावे 
तेणे जींतळे कर्मबंधाते । ( १८.९२९ ) 
कर्ता- तेणें - तृतीयान्त 
कम- कमबंधाते- शब्द अव्ययान्त 
क्रियापद- जींतलं- स्वतंत्र, जिंत धातूचे लाख्याती रूप. नपु. तृ. पु. ए. व. 
(अ ३.२) भक्कमेक भावे 
आतां विश्वात्मके देवें । एणें वागयैे तोषावें ॥ ( १८.१७७२) 
कर्ता - देवें - तृतीयान्त 
( कमे - नाहीच.) 
क्रियापद - तोषाबें - स्वतंत्र. तोष धातूचे वाख्याती रूप. नपुं. तृ. पु. ए. व. 
( एणें वाग॒यज्ञे - ही करणे तृतीया आहे. ) 
करमेणीप्रमाणेच येथेही वाख्याती किंवा लाख्याती स्वना मिळतात; अन्य आख्याती 
प्रयोग झाल्यास ' इज? रूपे मिळतात. 


(ब) विशेष रूप प्रवृत्ती $ इज रूपे 


संस्कृतमध्ये ज्याप्रमाणे ' य! हा. आगम (ब आममतेपदी प्रत्यय ) ही कमणीची नियत 
खूण आहे, त्याप्रमाणे ज्ञानदेवी - मराठीत ' इज ' आगममुक्त कर्मणी (व भावे) रूपे 
मिळतात. मूळ घावूंना हा प्रत्यय लागून नवे कमेणी (वा भावे ) घातूच तयार होतात, 
असे म्हणण्यात हरकत नाही. 

६ इज * प्रमाणेच क्‍्वव्चित ' प! व ' पिज ' असेही प्रत्यय काही धातूंना अत्यल्प ठिकाणी 
लागलेले मिळतात. 

उदा. - जो कामनामात्रें न घेपे | (२.७१) 

- तेथ साहंतेनि नवले । घेपिजेना ॥ ( १३१.२५१) 
ही प, पिज़ रूपे अत्यंत मर्यादित असल्यामुळें त्यांची केवळ नोंद करून पुढे जाऊ. 

शर: 


(व १) इज कर्मणी 
हृ. झ!ख्यात - 
देवा संतव्लेद नमस्कारिजे । 
कां घडे तरि पूजिजे। (२.३३) 
: संतवृंद ? हे प्रथमान्त कमे (कर्ता - अध्याहृत ) 
नमस्कारिजे - नमस्कार धातू -- इज प्रत्यय 
ह - आणख्याती रूप, तृ. पु. ए. व. 
इलाख्यात - 
तें स्वमत बोलिजेळ । अहिंसे रूप कीजेळ | ( १३.२४२) 
येथेही ' मियां ! हा तृतीयान्त कर्ता अध्याहृत 
५ स्वमत ? हे कर्मे - प्रथमान्त 
बोलिजेळ - बोल -- इज, इलाख्यात तु. पु. ए. ब. 
डउ- भाख्यात< 
कीजो क्षमा या बोला । अपत्या मज) ( १३.३३४) 
: तुम्ही ) हा तृतीयान्त कर्ता अध्याहूत. 
: क्षमा ! हे कर्म- प्रथमान्त. 
कीज़ो - कर -- इज, उ - आख्यात तृ. पु. ए. व. 
(ब. २) इज भावे 
हैेभाख्यात- 
तिहिं मनुष्यां होइजे । मृत्युलोकिं || ( १४.२७० ) 
कर्ता - तिहिं - तृतीयान्त. 
क्रियापद - होइजे - हो -- इज - ई आख्यात तू. पु. ए. व. 
( मनुष्या - हे कतेरी पूरक आहे. ) 
हेलाख्य़ात 
यऱ्हविं कां आडवाटीं । धांविजेल ॥ ( १३.२३९) 
येथे ' कणे ) हा तृतीथान्त कर्ता अध्याहृत आहे. ( कर्मे नाहीच. ) 
क्रियापद - धांविजञेळ - धांव -- इज. इलाख्यात तृ. पु. ए. व. 
उ -- आशखप्रांत - | 
पुडुतीं पुडुतीं पुडुतीं । इया ग्रंथा पुण्यसंपत्ती । 
सर्वसुखीं सर्वभूतीं । संपूण होइजो | (१८.१७८८) 

कर्ता - पुण्यसंपत्ती - तृतीयान्त. 

( कमे - नाही. ) 

क्रियापद - होइजो - हो -- इज. उ - आख्यात तु. पु. ए. व- 

[ ह्या ग्रंथा - ही पदे ष्यन्त आहेत. (नया ग्रेथाच्या ) सर्व सुखीं - करणे तृतीया. 
सर्वभूतीं - अधिकरणे सप्तमी. संपूर्ण - क्रियाविणोषण. ] 

एवढ्या उदाहरणांवरून ' इज * रूपांची वेशिष्ट्ये. लक्षात येतील, 


(क) काही चर्चास्पद रचना. 


पहिल्या दोन विभागांवरून ज्ञानदेवीतील प्रयोगरचनांचा स्थूळ आराखडा लक्षात येईल. 
आता या शोवटच्या विभागात काही वेदिष्ट्यपूर्ण स्वना पाहू. 

यामध्ये दोन प्रकारची क्रियापदे लक्षात ध्यावय़ाची आहेत- (क. १) शक्‍य ( क. २) 
( तथाकथित ) संयुक्त क्रियापदे. 


(क. १) शक्‍य क्रियापदे - 


उदा. हे साद हि अंतष्करणे । करवे चि ना || ( ११.५७७) 
येथे ' करवे ? हे ' कर ' घातूचे रक्य रूप योजले आहे. 
या वाक्यात आणखी एक पद चर्चास्पद आहे. 
ते म्हणजे आरंभीचे हे ? पद. 
राजवाडे प्रतीत हे पद नाही. (ज्ञा | राज प्रथमखंड ए. २५० ) येथे ते का घेतले 
आहे, ते समजत नाही. कारण जर ते * विश्वरूप? या अध्याहूत पदासाठी असेल, तर ते 
६ ह्या  ( विश्वरूपा ) असे षरष्ठथन्त हवे. 
येथे आणखी एक पद ग्रहीत आहे : “ मसि ? किंवा ' मज ? म्हणजे हे. बाक्‍य पुढील- 
प्रमाणे आहे- 
(मसि ) ( इया विश्वरूपा ) अंतष्करणें साद हि न करवे. 
(मला या विश्वरू्पाला अंतःकरणाने हाक देखील घालवत नाही. ) र 
: करवे ? या शक्‍य रूपाचे मूळ धातुरूप 'करीं ' हे घेऊन प्रस्तुत वाक्य असे होईल- 
(मी) (ह्या विश्वरूपा ) अंतष्करणें साद हि न करीं. 
येथे- 
कर्ता - मी प्रथमान्त 
कर्मे - साद - प्रथमान्त 
क्रियापद्‌ - करीं - क्तृंगामी. 
प्रयोग - सकमेक कर्तरी. 

क्रियापद शक्‍यरूपी केल्यामुळे ' मी ! चे ' मसि ! असे पष्ठ्यन्त रूप होईल. त्यामुळे 
'कतुपदावरील त्याचा अधिकार संपतो 

मूळचे “ साद ! हे कमे आता कतंस्थानी येते; ते .प्रथमान्त क्रियापद * करे हे 
तदनुसारी. म्हणून प्रयोग - भकमक कर्तरी 

( अंतष्करणें - ही करणे तृतीया. ) 


"ण अशीच आणखी एक रचना पाहू. 
कां काळियाणा धुधुवातु । देखोनि न पसरवे हातु । (१८.७०९ ) 
( काळियाणा धुधुवातु - फूल्कार टाकणारा काळसप. ) 
येथेही ' कवण ? ( कोणाला )ही हे पद अध्याहूत आहे. म्हणून हे वाक्य असे- 
( कवणा ) हातु न पसरवे 
येथेही मूळचे कर्म - हातु आता कतृस्थानी येते. ते प्रथमान्त; म्हणून प्रयोग - 
अकर्मक कतेरी. 
या दोन्ही उदाहरणांतील मूळचे धातू ( कर, पसर) सकमेक होते. 
आता मुळातच अकमैक असलेल्या धातूच्या शक्‍यरूपाचे उदाहरण घेऊ - 
पे गा आगीमाझि न रिगवे | (१८.७०८) 
( कवणा हे पद अध्याहूत. ) 
मूळ धातू घेऊन हे वाक्य असे- 
( कवण ) हि आगीमाझि न रिगे 
कवण - प्रथमान्त कर्ता. 
रिगे - ई- आख्याती क्रियापद. 
प्रयोग - अकर्मक कर्तरी 
आता दाक्‍यरूप घेऊन प्रयोग विचार करू- 
कवण1- मूळ कर्त्याचे षष्ठथन्तरूप 
हणून कतत्वपदावरील अधिकार समाप्त 
(कमे नाहींच) 
रिगवे- रिग धातूचे शक्य रूप -> रिगव 
त्यांचे ई - आख्याती तु. पु. ए. व. 
प्रयोग - अकतुक भावे. 
या विवेचनाचा अर्थ असा, की मूळ धातू सकमेक असेल, तर त्याचा शक्‍यरूपी प्रयोग 
अकर्मक कर्तरी होतो; व मूळ धातू अकमॅक असेल, तर त्याचा शक्‍यरूपी प्रयोग अकर्तुक 
भावे होतो 

(क. २) ( तथाकथित ) संयुक्त क्रियापदे 


संयुक्त क्रियापद- ही. मराठी व्याकरणातील एक विवाद्य संकश्‍्पना आहे. आजच्या 
मराठीच्या व्याकरणात ती अमान्य करणाऱ्या राजवाड्यांनी ( राज / ति २७) ज्ञानेश्वरीच्या 
व्याकरणात मात्र ती मान्य केली आहे. (राज / ज्ञाव्या २२४). तुळपुळे ती विवाद्य 
असल्याचे मान्य करूनही तिचे समर्थन करतात. ( तुळ ३०१ ) मंगरूळकरांनी आपल्या 
व्याकरण-पुनर्विचारात ( मंग ११६) ती “ अकिंचितूकर ! असल्याचे म्हणूनही ज्ञान- 
देवीच्या संपादित अध्यायांतील ( २, ५, ९ व १२ सहसंपादक वि. मो. केळकर ) टिपणां- 
मध्ये संयुक्त क्रियापदांची नोंद केली आहे. ( मंग-केळ ) 

: पद ? ही व्याकरणातील मूलभूत संकल्पना आहे. संयुक्त क्रियापदामध्ये ती बाधित 
होते. म्हणूनच फक्त आख्यातरूपी धातूला क्रियापद मानून कृदंताचा वेगळा विचार करणे 
हे योग्य आहे. ज्ञानदेवी-मराठीत तो कता करता येईल, हे काही उदाह्रणांच्या साहाय्याने 
पाहू या. उदा. 

हें ऐसें असे सवभावे । म्हणोनि कमे न संडावें । 
विशेषें आऱ्चरावें । लागे संतीं || ( ३.१५८) 

या ओवीचा द्वितीयार्ध लक्षात घेऊ. त्यातील बाक्य असे- संतीं विदोषें आचरावें लागे. 

( ऱन्संतांना तर आवजून आ'्वरण करावे लागते. ) 

या वाक्यात “ आचचराबें लागे ? हे तथाकथित संयुक्त क्रियापद आहे. येथे ' आचरावे * 
हे ' व? कृदेंत आहे. ' संतीं ' हा त्याचा तुतीयान्त कर्ता आहे. 

प्रयोगद्टट्या आख्यातरूपी क्रियापद हे महत्त्वाचे, तेव्हा ' लागे? या रूपावरच फक्त 
लक्ष केंद्रित केले पाहिजे. याचा कर्ता कोणता ! 

: संतीं ! हा नव्हे, कारण ' आच्चरावें ' या कुदंतामधघील धातूळी असलेला त्याचा 
कर्पुसंबंध सुटत नाही. म्हणूनच ते तृतीयान्त राहिले आहे. एरव्ही.ते षष्ठयन्त होते. 


अश्याच आणखी रचना नोंदू - 
_तरि भाणिक्रीं ही कुटेपगें । चालावें लागें ॥ (१८.१६९२) 
-- ते सञ्जनीं उपसाहावें लागे । (६.२१) 
म्हणजे येथेही ' आणिक :, ' सज्जन * हे राब्द कृदंतांमधील धातूंश्री असलेला आपला 
नातेसंबंध सोडीत नाहीत. तेव्हा त्यांचा हा जुना घरोबा मान्य करून पुढे गेले पाहिजे. 
आपल्या मूळ ओवीकडे पुन्हा जाऊ. तिच्या पूर्वार्धात ' कर्म? असा शब्द आहे-- 
: म्हणौनि कर्म न संडावें ! या शब्दाचा उत्तरार्धातील चर्चास्यद बाक्‍यात अध्याहार कल्पून 
वाक्य पुढीलप्रमाणे होईल- 
संतीं ( कर्म ) विशोषें आचरावें लागे. 
येथेही ' कर्म ) हा शब्द “आचरावे! या कृदंताच्या कर्मपदी आहे. 


१२ / भाषा भाणि जीवन ८! ३ । पावलाळा १९९० 


अनुक्रमणिका 


या कर्माच्या बाबतीत आणखी एक गोष्ट लक्षात वेतली पाहिजे. ज्ञानदेवीमध्ये हे कमे 
काही वेळा षष्ठथन्त येते. 
जसे- तंव चि येया साधना भजावें लागे । ( ३.१४८) 
असे षष्ठथन्त पद अर्थातच कतेंदृट्या तटस्थ होते. म्हणजे त्याचाही “लागे * या 
आख्यातरूपी धातूशी कर्तुसंबंध पोहोचत नाही. 
आता एक'च पर्याय शिक राहतो. ' कर्म ? हा राब्द पूर्वार्धात आहे तसाच उत्तरार्धात 
घेऊन तो “ लागे *चा कर्ता मानावा व कर्तरी प्रयोग सांगावा. परंतु त्या पक्षी मूळचे 
: संतीं ! हे पद ' संतां ' असे येणे प्रशस्त ठरते. जसे-- 
एथ श्रवणाचेनि पांगें-। विण श्रोतेयां होआवे लागे ॥ 
म्हणजे येथे दोन बदल करावे लागतात- 
संतीं -> संतां; कमे या पदाचा अध्याहार, 
इतके उपद्‌व्याप करून प्रयोग सांगण्यापेक्षा वाक्य जसे आहे तसे प्राह्य मानून त्याचा 
प्रयोग सांगणे हे अधिक योग्य नाही का! 
आणि तसे केले, की अशा प्रकारच्या रचना पूर्वोक्त 
श्रोतेयां होआवें लागे (६.२४) शी समकक्ष मानून त्यांचा विचार करता येतो. प्रस्तुत 
स्वनेत ' होआवें ! हे कदंत क्र्तुस्थानी आहे. त्याचे नपुं. रूप हे निर्विकल्प आहे. नपुं. हे 
सामान्यलिंग आहे; अनिर्धारण स्थळी ते येते. अर्थात प्रयोग ' भावे * होतो. 
याप्रमाणेच ' संतीं विरोषें आ'चरावें लागे? या स्वचनेतही ' आचरावें ' हे कृदंत कर्ते- 
स्थानी मानून भावे प्रयोग सांगता येईल. 
अशा प्रकारे तथाकथित संयुक्त क्रियापदामधील कृदंताची वेगळी व्यवस्था करता येते. 
मात्र त्यासाठी एखादे कृदंत कर्तृस्थानी बा कमेस्थानीही येते, ही वस्तुस्थिती मान्य केली 
पाहिजे. | 
उदा. कर्तृस्थानी -> जेयातें अव्यक्त म्हणो ये कोडें । (८.१७७) 
कमस्थानी -> परि जाणौनियां मातें । 
जो पाहों विसरला माघोतें ॥ (७.१२१) 
कृदंताची आगखी कोणत्या प्रकारे व्यवस्था लावता येते, हे पाहण्यासाठी दुसरे उदाहरण 
पाहू. 
उदा. २ हें निफजे आतां आधवें । ऐसें बोळिजेल बरें ॥ 
ज॑ भघिष्ठलां असं परदेवें । निहृत्ती मीं ॥ (१३.११५७) 
(जेंन्ज्या अर्थी ) 
ओवीचा उत्तराध प्रस्तुत आहे. 
: परदेवें निवृत्ती मीं अधिष्ठलां असें. 
(:भ्रष्ठ देव निडृत्तिनाथ यांनी मी अंगिकारलेला आहे. ) 

या वाक्यात- मीं - कर्ता - प्रथमान्त. 
असें - क्रियापद कर्तुगामी. 
प्रयोग - अकमेक कर्तरी. 
येथे चर्चास्पर आहे ' अधिष्ठलां । हे रूप. 
हे रूप कसे तयार झाले? 
* अधिष्ठ ? धातूचे ' ल? कृदंत -> अधिष्ठल ( विशेषण ); 
अधिष्ठल -- आं ( क्रियाविशेषणकारक प्रत्यय ). 
अशा प्रकारे विरोषणांना ब कचित नामांनाही (आं) प्रत्यव लागून त्यांपासून क्रिया- 
विशेषणे बनतात. 
जसे- गोड -> गोडां 
परि आतां आमुतें गोडां करावें । 
ऐसे तांदुळिं काइसेया बिनवाबें | (९.३०) 
वेग -> वेगां 
सत्रावियेचें पाणी । जिंतलें वेगां || ( १२.५४) 
( येथे वेगां- हे ' वेग चे तुतीयान्त रूप नव्हे; तृतीयास्त रूप- ' वेगें! असे होते. ) 
-र्‍तेव्हा ' अधिष्ठलां? हे क्रियाविरशोषण आहे. मोज अशी, की येथेही ते ( उदा. १ 
मधील “ व २ छृदंताप्रमाणे ) मूळचा कतुसंबंध सोडीत नाही. म्हणूनच * परदेवें निवृत्ती ! 
ही त्याची तृतीयान्त कर्तृपदे आहेत. ( निवृत्ति यासारख्या इकारान्त पुं. शब्दाचे तृतीयान्त 
रूप इ कारान्त होते. ) 
इत्यर्थ, ' अधिष्ठलां असे ? हे सयुक्त क्रियापद मानण्याचे कारण नाही. कारण येथेही 
अधिष्ठलां या कृदंताचे वेगळे व्याकरण सांगता येते. 
तेव्हा तथाकथित संयुक्त क्रियापरामधील आख्यातरूप तेवढेच क्रियापद; कंत हे कर्ता, 
कमे किंवा क्रियाविरोषण असते. 
शेवटी याच वाक्याच्या आणखी पाठमेदाचा विचार करू. राजवाडे प्रतीत प्रस्तुत ओळ 
पुढीलप्रमाणे आहे- 
जें भघिष्ठली असें परदेवें । निवृत्ती मीं ॥ ( १३.११५७) 
( च्षॉ/रांचं द्वितींच स्वेड ४७० ) 
येथील * अधिष्ठंली ? हे पद चमत्कारिक वाटते. कारण ते स्रीलिंगी आहे. 
निडृस्तिनाथ हा गुख्माउली म्हणून का हे पद्‌ छ्लीलिंगी आले ! 
- ही एक दाक्‍यता दिसते. म्हणजे हे वाक्य असे- 
परदेवें निवृत्ती अधिष्ठठी ( असा ) मीं असें. 
(ज्याचा परमदैवत गुरूमाउली निशत्तींने स्वीकार केला, असा मी आहे. ) 
: परदेवें निद्ृत्ती अधिष्ठली :- ही पदे तृतीयान्त आहेत. 

अर्थात येथेही ' मी असें! या दोनच पदांबरून प्रयोग सांगता येतो व तो मागील: 
प्रमाणेच अकमेक कतरी आहे. 

येथवर ज्ञानदेवीतील प्रयोगस्वनांचा जो एक स्थूल आराखडा मांडला, त्यावरून लक्षात 
आलेली वेदिष्ट्थे शेवटी एकत्र करू. 


१. अर्वाचीन मराठीप्रमाणेच ज्ञानदेवीतही कतेरी, कमेणी व भावे या तीनही रचना 


मिळतात. 


२. * इज? रूपे हे मात्र जानदेवी मराठीचे खास वेगळेपण आहे. 

३. रक्‍य़ धातूंच्या कर्त्याचा विचार करताना मूळ धातूंपेक्षा ते वेगळे मानावे लागतात. 

४. जेथे तथाकथित संयुक्त क्रियापद असेल, तेथे फक्त आख्यातरूपी धातूचा कर्ता 
लक्षात घेऊन प्रयोग सांगणे योग्य ठरते. कृदंतरूपाचे वेगळे व्याकरण सांगता येते. 

५». स्ञानदेवी ही पद्यरचना आहे. काही पदे अध्याहृत असतात. ती लक्षात घेऊन 
वाक्‍यस्वना पाहावी लागते. मात्र अध्याहार लादून प्राप्त पदे फिरवीत बसण्यापेक्षा 
: स्थितस्थ गतिश्चितनीया ? हे सूत्र अनुसरणीय ठरते. 


(१) ज्ञा/राज- 
(२) ज्ञा/शास- 
(३) तुळ- 
(४) मंग- 


(५) मेंग-फेळ- 
(१६) ताज) ज्ञाब्या- 


( ७ ) राज/ति- 


संक्षेपांचे विवरण 


श्री सानेश्वरी- संपादक वि. का. राजवाडे, 

खंड १व२(१९०८-१९०९) 

श्री ज्ञानेश्वरी- प्रकाशक- महाराष्ट्र राज्य, शिक्षण खाते. 
तृतीयावृत्ती ( १९६३ ) 

यादवकालीन मराठी भाषा- शं. गो. तुळपुळे, पुनलिंखित 
दु. आ. (१९७३) 

मराठीच्या व्याकरणा'चा पुनर्विचार- अरविंद मंगरूळकर, 
पुनमुद्रित आवृत्ती ( १९७८) 

ज्ञानदेवी-संपादित अध्याय- बारावा ( १९६१) तिसरा, 
पाचवा ( १९६३ ) नववा ( १९६७) 

सं, अरबिंद मंगरूळकर व वि. मो, केळकर. 

ज्ञातेश्षीची प्रत्तावता आणि श्ञातेश्वीतील पररही आपसे 
व्याकरण- वि. का. राजवाडे, संपादक- शं. गो. तुळपुळे, 
साहित्य संस्कृति मंडळ प्रकाशन, ( १९७९) 
तिडन्तविचार- वि. का. राजवाडे, 

राजवाडे लेखसंग्रह- भाग २ मध्ये संग्रहीत ( १९३२ ) 


सु. व पोस्ट- चोळ, ता. अलिबाग, जि. रायगड, ४७०२२०६ 

मराठी भाषा आणि लेखन-व्यवहार : १९६० ते ९० 
विजया देव 


गेल्या तीत वर्षांचा काळ हा अनेक घडामोडींनी गजबजलेला काळ आहे- संयुक्त 
महाराष्ट्राची 'वळवळ, चीन आणि युद्ध, गोवा मुक्तिसंग्राम, आणीबाणी, स्त्रीमुक्ती 
न्वळवळ व दलित साहित्य चळवळ, भोपाळ दुर्थटना, पंजाब प्रश्न, दक्षिण *्वाबर भारताचचा 
तळ उभारणे, उपम्रह सोडणे इत्यादी आक्यादायक धक्कादायक - चिंताजनक - अमिमाना- 
स्पद्‌ अद्या परस्परविरुद्ध घटना-प्रसंगांनी हा काळ गजबजलेला आहे. 

काळाचा आम्मा एखाद्या साहित्यकृतीला गवसला, तर ती कशी यशाच्या शिखरावर 
पो'चते, वाःचकप्रिय होते, याचे उदाहरण म्हणून ' स्वामी ? व “ पानिपत ? या कादंबऱ्यांकडे 
पाहता येईल. हरिभाऊ, नाथमाधव, चिं. वि. वेद्य, हडप यांच्यानंतर थांबलेली ऐतिहासिक 
कादंबऱ्यांची परंपरा १९६२ मध्ये स्वामी 'च्या रूपाने सुरू झाली. तिच्या अभूतपूर्व 
यशाने झेप, झुंज, छावा, शिकस्त ते पानिपत असा हा ओघ अखंड चालू राहिला आहे. 
महाराष्ट्र राज्याच्या निर्मितीनंतर महाराष्ट्राचा शोध घेण्याची एक प्रेरणा ' स्वामी मागे 
अप्रत्यक्षपणे दिसते. ही प्रभावशाली कादंबरी पात्रनिर्मिती, प्रसंगनिमिती, नायकाच्या 
शोकात्म जीवनाची कथा या बाबतीत क्रांतिकारक ठरली. पण वाचकाने या कादंबरीमुळे 
मंत्रमुग्ध होण्यामागे वेगळे कारण आहे. भालचंद्र नेमाड्यांच्या शब्दात सांगायचे, तर 
६ स्वामी !मध्ये मराठी समाजाचे समूहमानस ऐतिहासिक सूत्रातून मांडले आहे, ' तत्कालीन 
वैफल्यग्रस्त व पराभूत मनःस्थितीतील वाचकाला तरुण, तडफदार पण कोंडीत सापडलेल्या 
या पेदाव्याचे चित्र भुरळ घालणारे वाटले. ' स्वामी 'पासुन ऐतिहासिक कादंबरी या 
वाड्ययप्रकाराळा या काळात पुन्हा उजाळा मिळाला. त्या परंपरेतील अलिकडची कादंबरी, 
: पानिपत . पानिपत हे आपले अमिमानस्थान आहे, हे गौखून सांगणारी ही कादंबरी, 
आज खपाचे विक्रमी आकडे ओलांडते आहे, ' एखाद्या क्षेत्रात पराभव होणे म्हणजे 
पराक्रमाची इतिश्री होणे नव्हे » हे आवजून या कादंबरीकाराला- विश्वास पाटलांना - 
सांगावेसे वाटते. ते सध्याच्या काळाच्या संदर्भात सुसंगत आहे. जता ' स्वामी ः्व 
तत्कालीन पराभूत मनःस्थिती यांचा मेळ जमला तसा आताचा चिंताजनक पण आशा- 
दायक काळ आणि पानिपतकाळीन विजिगीपु दृत्ती एकमेकांना तोढून धरतात. 

अकद्या या काळातीळ एक जिवंत चळवळ म्हणजे स्त्री-मुक्ती 'वळवळ. या चळवळीचे 
मराठी साहित्याला महत्त्वाचे योगदान आहे. १९७५ हे आंतरराष्ट्रीय त्रीवर्षे घोषित 
झाले. त्यापुढील दहा वर्षे * स्रीदशक ? म्हणून जाहीर झाली आणि त्यातून झालेल्या 
विंचारमेथनातून साहित्य निर्माग झाले. स्त्रीमुक्ती ही संकल्पना स्प्ट करणे, जगभरच्या 

स्त्रीवादी साहित्याचा अभ्यास, चळवळ-उभारणी, संघटनाबांधणी, समाजाच्या सर्व 
स्तरांमध्ये जागती या -भक्कम पायातून हे साहित्य निर्माण झालेले आहे.: कथा, काव्य, 
नाटक या साहित्यप्रकारांमध्ये हे लेखन आहे. “ मुलगी झाली हो !' हे ज्योति म्हापसे- 
करांचे नाटक हे एकच उदाहरण याबाबतीत पुरेसे बोलके आहे. याच्या जोडीलाच 
६ मिळून साऱ्याजणी *, ' प्रेरक ललकारी ?; * स्त्री उवाच ? इत्यादी नियतकालिकांचे स्थायी 
व्यासपीठही या 'वळवळीने निर्माण केळे आहे. प्रस्थापित पुरुषप्रधान मूल्यव्यवस्थेचा 
निषेध, समानतेच्या हकाची खगखणीत मागणी, फुले, आगरकर इत्यादी विचारवंतांच्या 
विचारांचा मागोवा ही या साहित्याची काही बलस्थाने आहेत. त्यातून एक नवी आक्रमक 
भाषा निर्माण झालेली दिसते. 

प्रत्यक्ष जीवनात स्त्री-मुक्ती चळवळ आणि दलित चळवळ एकत्र आल्या असत्या, तर ते 
स्वाभाविक ठरले असते. पण त्या एकत्र झाल्या, त्या साहित्यात. उदाहरणार्थ, शांताबाई 
कांबळे यांचे कथन ' माझ्या जन्माची चित्तरकथा. ! 


दलित साहित्य ब त्याचा प्रभाव 


दलित चळवळीतून निर्माण झालेले ते दलित साहित्य. शिक्षणप्रसारामुळे प्राप्त झालेल्या 
नव्या जाणिवेने दलित तरुण जीवनाकडे पाहू लागले. स्वतःच्या समाजाची शतकानुरातका- 
पासून चालत आलेली दुःसह स्थिती, ती निर्माण होण्याची व अस्तित्वात असण्याची 
कारणे यांचा ते विचार करू लागले. या जाणिवेतून दलित साहित्याचा जन्म झाला. असह्य 
दुःख, मनोमंग, अन्यायी समाजव्यवस्था यांच्याविरुद्ध या लेखकांनी विद्रोह पुकारला. 
प्रामुख्याने काव्य आणि आत्मकथन या साहित्य प्रकारांद्वारे या साहित्याने मरांठी 
साहित्यात एक प्रभावी खोत आणला आहे. या साहित्यामागील प्रेरणा, या साहित्या- 
विषयी सर्वसामान्य विवेचन आणि त्याचे विशेष यांचा विचांर मराठीत अन्यत्र अनेकदा 
होतो, होईल. त्यामुळे येथे पुनरुक्तिभयासवे तो टाळेलेला आहे. फक्त या साहित्याचा 
एकंदर समकालीन साहित्य-व्यबह्ारावरं काय परिणाम झाला, ते दाखवून द्यायचे आहे. 

दलित कविता समाजामिमुख झाली. अस्सल अनुभव व्यक्त करण्यासाठी अस्सल, उग्र- 
दाहक भाषा आली आणि तिने प्रतिमा पुसून टाकली. ग्रेसनंतरच्या काव्यात प्रतिमा, 
दुर्बोधता कमी झालेली दिसते. दलितेतर साहित्यातही कविता स्वरसरंजनात्मक राहिलेली 
नाही. विरोषतः १९७५ नंतरची कविता राजकीय- सामाजिक- आर्थिक पातळीवरील 
विद्रोह आक्रमकतेने व्यक्त करते. कित्येकदा आवेगपूण एकामागोमाग येणाऱ्या वेगवान 
विधानाच्या भाषेत बोलते. रौद्र भावनात्मकता, समाजदर्ानपरता ही तिची वैशिष्टये आहेत. 
( उदा. अर्ध्य, हेमंत जोगळेकर ) 

दलित आत्मकथनांचे स्वरूप एक केत मांडणे अश्या स्वरूपाचे आहे. या आत्म- 
कथनांनी आपल्या आ्मचरित्र-आत्मकथन य! साहित्यप्रकाराचे दालन समृद्ध केले आहे, 

र्‍या लेखनार्‍ची तीन वेदिष्ट्ये दिसतात. 

२. यातील बहुतेक सर्व आत्मकथने ही जेमतेम पंचविशी-तिशीच्या उंबरख्यावर 
असताना लिहिलेली किंवा तेवढा'च टप्पा आपल्या आवाक्यात घेणारी असतात. अनु- 
भवांची दाहकता आणि उग्रता एवढी असते, की आयुष्याची संध्याकाळ होईपयत चरित्र- 
लेखनासाठी थांबणे तिला शक्‍य नसते. * तुम्हांला दोनदोनशे वर्षे जगून जेवढे अनुभव 
येणार नाहीत, तेवढे आम्हांला वीस-एक वर्षांतच येतात, म्हणून आम्ही लौकर लिहिते 
होतो. ही त्यामागे भूमिका आहे. 

'२. या सर्व लेखनात एक कमालीचा आग्रहीपणा 8556111/611855, दु'ख भोगल्या'चा 
ठसठसता आवेग आहे. मग तो तटस्थपणे व्यक्त होवो अथवा भडकपणे. 

३. व्यक्तिद्रान आणि समाजदरान घडवणे हा या आत्मकथनांचा आणखी एक 
विरोष. 

एकंदरच मराठीतील आत्मकथनपर-आत्मनिवेदनपर लेखनाला गेल्या काही वर्षांत फार 
मोठ्या प्रमाणावर चालना मिळाली आहे, तिच्यामागे दलितांची आत्मकथने ही एक प्रमुख 
प्रेणा आहे. 

अन्याय सहन करावा लागलेला, उपेक्षित असा एखादा गट जागा होतो, आपल्या व्यथा 
बोलून दाखवू लागतो, तेव्हा ही जागती त्या काळापुरतीच मर्यादित राहू शकत नाही. 
उपेक्षित जागे झाले, की समाजाच्या सर्व थरात ती जागती पोचते, तशी काळाच्या सीमा 
ओलांडून ती गतकाळातही डोकावते. लेखकाच्या संवेदनशीलतेला प्राचीन साहित्यातील 
उपेक्षित व्यक्तिरेखांचीही जाणीव होते. महाभारतातील कण रामायणातील अहिल्या, 
कैकेयी या उपेक्षित व्यक्तिरेत्तांच्या बचावाचा एक प्रयत्न कादंबरीरूपाने ज्ञालेला 
आपल्याला दिसतो. अभिजात साहित्याचे आकर्षण समाजमनाला असतेच. पण नेमक्या 
य व्यक्तिरेखांनी १९७० नंतरच साहित्यिकांना भुरळ घालणे, त्यांची त्यांनी केस मांडणे 
यामागे विद्रोही दलित साहित्याची प्रेरणा आहे. हे फक्त मराठीतच झाले, असे नाही, 
इतरही भारतीय भाषांमध्ये अशा प्रकास्चे साहित्य निर्माण झाले. 

१९७० नंतरच्या काळात आत्मनिवेदनपर साहित्याला बहर आलेला दिसतो. जीवनाला 
सामोरे जात, “ मी कडे महत्त्व घेत कथनाच्या अंगाने जाणारे साहित्य निर्माण झाले. 
त्यामागे असणाऱ्या अनेक प्रेरणांपैकी दलित साहित्य ही एक प्रेरणा. बदलते सामाजिक 
जीवन, स्रीमुक्ती चळवळ, राजकीय उलथापालथी, एकंदरच घडामोडींना आलेला विलक्षण 
वेंग या आणखी काही प्रेरणा, 

या लेखनामध्ये भाषेच्या शक्ती अनेक प्रकारे वापरल्या गेल्या. आवमकथन हा फॉर्म 
लवचीक झाळा. त्यात अनेक प्रयोग झाले, त्यांचे ठळक बिरोष है: 

१. आत्मचरित्रात्मक कादंबरी : ' दीपशिखा ही पदिमिनीराजे पटवधन यांची, व 
५ मृगजळातीळ नोका ' ही नलिनी गोखले-पटेळ यांची आत्मचरित्रात्मक कादंबरी. या 

कोर्दंब्यांमध्ये आत्मचरित्रच दडलेले आहे; पग व्यवद्दारातीलळ अडचणी ओलांडण्पासाठी, 
कादंबरीच्या आवरणाखाली जीवनानुभव दडलेला आहे. 

२. ' साता उत्तराची कहाणी * हा ग. प्र. प्रधानांचा राजकीय ललित ग्रंथ, रूढ अर्थाने 
राजकीय कादंबरी नव्हे. दीध कथनात्मक, मोठा आशय सामावून घेणारा, आत्मकथनाची 
गुणवत्ता असलेला हा महाग्रंथ आहे. राजकीय इतिहासाचे साधन म्हणून या पुस्तकाला 
महत्व आहे; पण त्यातील मानवीपण हे अधिक महत्त्वाचे आहे. या सर्वाला अनुरूप असे 
पत्र, डायरी, त्रयस्थ निवेदन असे निवेदनाचे प्रकार यात आढळतात. गतकाळाचे डॉक्यु- 
मेंटेशन व तो काळ पुन्हा जगणे हे उद्देश या ग्रेथातून सफल होतात. 

३. ' झोंबी ! ( आनंद यादव ), कोबळे दिवस ( व्यंकटेश माडगूळकर ) यांच्या अनु- 
भवाची मागणी पुन्हा वेगळ्या फॉर्मची आहे. 

एकीकडे आमचरित्र लिहिले जात असतानाच त्याला समांतर असा हा आत्मकथनाचा 
प्रकार विकसित होत आहे. एखाद्याच अनुभवापुरते हे कथन मर्यादित राहू शकते, त्याचा 
आवाका विस्तृत असायची गरज नसते. हा या प्रकाराचा एक फायदा. उदाह्रणाथे, 
६ पंचतारांकित ? ( प्रिया तेंडुलकर ), ' बाइईंडरचे दिवस ? ( कमलाकर सारंग ). 

आणीबाणी ब त्यानंतरची निवडणूक या कालखंडाने एकंदरच समाजजीवन ढवळून 
निघाले. स्वातंत्र्योत्तर काळातील ही एक असाधारण घटना होती; ( त्या काळात लिहिल्या 
गेलेल्या निषेधपर कवितांचे संकळन “ झिरपठेली किरणे), १९७७.) या निषेधाचे एक 
प्रातिनिधिक स्वरूपाचे उदाहरण म्हणून र. कृ. जोशी यांच्या मूर्त कवितेचा निदेश 
करता येईल. 

१९७७५ सालच्या ' सत्यकथे 'च्या दिवाळी अंकात र. कृ. जोशी यांची जी कविता 
प्रसिद्द झाली ती म्हणजे चक्क विसाचा पाढा आहे. अमिव्यक्तिस्वातंत्र्यावव आलेली गदा 
आणि सरकारी प्रचारमाध्यमातून कळसाला पोचलेल्या वीस कलमी कार्यक्रमाचा उदोउदो 
यांच्यावरचे हे मेदक भाष्यच आहे. कवितेच्या या सामर्थ्याचा आणि सुजाण बाचकांशी 
एकतान होण्याच्या तिच्या प्रकृतीचा प्रत्यय र. कू. जोशी यांनी आणून दिला आहे. 
कवितेच्या आशयानुरूप आकार व मांडणी, वेगवेगळे स्तर दाखवण्यासाठी वेगवेगळ्या 
टाइपांचा उपयोग, व्यक्तिमत्त्वानुसार काळानुसार वेगवेगळे हस्ताक्षर असे अनेक प्रयोग 
त्यांच्या मूर्त कवितांमधून दिसतात. या कवितांनी पंच्याहत्तरोत्तरी मराठी कवितेला हृद्य 
परिमाणाची नवी बाट दाखवली आहे. 

१९७८ मध्ये ' जनांचा प्रवाहो चालिला ! हे आणीबाणीच्या कालखंडातील अनुभवांचे 
पुस्तक, विनय हर्डीकर यांचे हे ' सांगितलेले पुस्तक ' आहे. अल्सिपणे केलेले प्रामाणिक 
कथन आहि. ' देशकार्य करायला सिद्ध अश्या ताज्या दमाच्या तरुण पिढीला कार्याला 
लावणं हे कुणी केलंच नाही. ' ही तरुण पिढीची व्यथा, ' पण ? मांज्याला पतंग कुणी 
जोडला'च नाही * या शब्दात व्यक्त होते. संत्रादाचा जिवंतपणा, विचारांचा ओघ; विस्कळीत- 


मराठी भाषा भाणि लेखन-ब्यवहार । १९ 


अनुक्रमणिका 


पणा नसलेळी कथनात्मक मद्ानुमावी होळी ही या पुस्तकाची ठळकपणे जाणवलेली 
भाषिक वैशिष्ट्ये आहेत. 

'* मोपाळ दुर्धटनेच्या निमित्ताने निर्माण झालेलं सुबोध जावेडेकरांचं * आकांत १, भोपाळ 
दुधटनेपूर्वीच लिहिलं गेलेलं पण प्रसिद्ध मात्र नंतर झालेलं * स्द्रमुख * ( अरुण हेबळेकर ) 
अन्नधान्य आयातीवर बंदी घालावी म्हणून निघालेल्या पदयात्रेत लेखक म्हणून सहभागी 
झालेल्या दि. बा. मोकाशींचं ' अठरा लक्ष पावलं?, ' अस्वस्थ ददकाची डायरी! 
( अविनाश धर्माधिकारी ) यांचा केवळ इथे निदेंशच करत आहे. 

५: १९६० ते १९७० हा काळ देशी मराठी गद्यशेळी रूढ करण्याचा समजला पाहिजे! 
या भालचंद्र नेमाडे यांच्या विधानाशी सहमत होत असताना असे म्हणावेसे वाटते, की 
सत्तरनंतरचचा काळ हा ही शेली रूढ झाल्याची प्रसादचिन्हे दाखविणारा काळ आहे. 

वृत्तपत्रे $ भाषेंची विविध रूपे जिवंत ठेवणं, भाषेच्या शक्ती वापरणं, . विषयानुरूप भाषा 
घडवणे हे कार्य वृत्तपत्रे आधुनिक जीवनात करत असतात. आणि अलीकडे * माहिती- 
स्फोटा मुळे वृत्तपत्रांनाच हे आव्हान पेलावे लागते. या दृष्टीने या ददवाकातील वृत्तपत्रांकडे 
पाहिले असता भाषेच्या बाबतीत दोन टोकाच्या. गोष्टी घडलेल्या. आपल्याला दिसतात. एक: 
निष्काळजीपणाने लिहिलेले डळमळते मराठी आणि दोन ! तंत्रज्ञान, क्रीडा इत्यादी विषयां- 
नुरूप भाषेंची घडण. 

एक : वर्तमानाच्या रेट्यामुळे घडामोडींना आलेल्या .विलक्षण वेगामुळे ज्ञानप्रहण, 
चिंतन, आत्मसातीकरण आणि आविष्करण या क्रमाने होणाऱ्या आविष्काराला फुरसतच 
मिळत नाही. त्याअभावी घाईघाईने प्राप्त परिस्थितीत वेळ मारून नेणं ही'च एक वाट 
राहते. 

दोन $ पण दुसरीकडे एक स्वागताहई गोष्ट घडते आहे. आज जवळ जवळ सर्व प्रमुख 
बृच्पत्रांमध्ये ठरावीक दिवशी ठरावीक विषयांना वाहिलेल्या पुरवण्या असतात. विविध 
विषयांना. विशिष्ट वार/स्तंभ नेमून दिलेले असंतात. त्यामुळे विज्ञान, तंत्रज्ञान, क्रीडा, 
अवकाश, खगोलशास्त्र, वाणिज्य, निसर्ग-पर्यावरण, त आंतरराष्ट्रीय पातळीवरील राजकीय 
घडामोडींचे विश्‍लेषण, ग्रंथप्रसार, इत्यादी सदरे नियमितपणे प्रसिद्ध होतात. नियमित 
लेखनामुळे भाषा-परिभाषा घडत जाते. नियमिततेमुळेच तो वाचकांच्या तोंडी रुळतेही. 
अवकारा व क्रीडा या क्षेत्रांतील भाषा आठवून पाहावी. 

विज्ञान साहित्य : पाश्चात्य वाड्यात १९३० ते १९६० हा काळ विज्ञान साहित्याचा 
सुवर्णकाळ मानला जातो. मराठीत यानंतर सकत वैज्ञानिक साहित्य निर्माण झाले. आहे. 
आणि संपूर्ण भारतीय भाषांमधील विज्ञानसाहित्यात मराठी विज्ञानकथा उत्कट आहे. 
मराठीत विज्ञानकथालेखक खुद्द वैज्ञानिक तरी किंवा विज्ञानाच्या विविध शाखांशी संबंध 
असलेले असे तरी आहेत. जयंत नारळीकर, बाळ फोंडके, अरुण साधू , लक्ष्मण लोंढे, 
निरंजन घाटे इत्यादी विज्ञानविषयक कल्पना मांडण्यात मराठी कुठेही कमी पडताना दिसत 

नाही. या बरोबरच या लळित साहित्याला पुट करणारे भरधोख वैचारिक घनही. संथांद्वारे 
मराठीत प्रसिद्ध होते. आमचौ सृष्टी, आमचे धन; अंतराळ वेघ; दक्षिणध्स्वाची धनश्री 
हळबे यांनी करून दिलेली ओळख इत्यादी. 


प्रगल्भ वैचारिक लेखनाची मराठीत समृद्ध परंपरा आहे. या परंपरेत शोभून दिसेल, 
असे वैचारिक लेखन १९६० नंतरही अव्याहतपणे केळे जात आहे, असे दिसेल. सामाजिक 
जीवनाचा गाभा समजायला मदत होते, ती अशा ग्रेथांनीच. ललित ग्रंथांच्या जंगमप्रेरणेला 
तोळून धरतात, ते असे स्थावर ग्रेथच. या काळाचा प्रातिनिधिक म्हणून येथे ' चंबळची 
दस्युभूमी या ग्रंथाची निवड केली आहे. ( गीता साने, १९६५) चंबळच्या दस्युभूमीचा 
सामाजिक आराय समजून घेऊन, तेथील समाजाच्या समस्येचा अन्वयार्थ लावाय'चा प्रयत्न 
लेखिकेने केला आहे. तिची भूमिका ' चंबळघाटीच्या समस्येवर पुरेसे वाड्मय नाही, 
म्हणून या ग्रंथाचा पसारा घातला आहे. ! अशी आहे. ( आपल्याला शक्‍य असतील, ते 
सर्व प्रयत्न करावे, या प्रेरणेतून ' मुंबईचे वणन * गो. ना. माडगावकर यांनी लिहिले, 
याची इथे आठवण होते. ) इतिहास, विज्ञान व वस्तुस्थिती यांचा मागोगा घेत 'चाललेला 
हा अभ्यास आहे. ' दुखणे काय ब कुठे झाले आहे, हे समजल्यावरच योग्य उपाययोजना 
करता येते. ! असे गीता साने म्हणतात. आणि लक्षात येते, की अलीकडे असे लेखन 
करणाऱ्या अनिल अवचटांचीही नेमकी हीच भूमिका आहे. 

या संशोधनग्रंथात विचारांच्या नेमकेपणाबरोबरच भाषेचा लालित्यपूर्ण वापर दिसतो. 
व्यक्तिचित्रणाचे कोशल्य आहे. संशोधका'ची तटस्थवृत्ती, प्रामाणिकपणा आहे. * दस्युभूमी- 
बद्दल जे पाहिले, ऐकले, वा'चले वा 'चचिछे, ते जसेच्या तसे नमूद केळे आहे. ' अशी नम्र, 
अभिनिवेशश्ून्य संयत भूमिका आहे. 

: सेंद या शब्दाचा अर्थ प्रारंभीच कंसात खंडणी व . वर्गणी. असा दिला आहे, ते 
वाचून गंमत वाटते. किती-थोड्या कालावधीत हा शब्द मराठीत रुळून गेला ! 


या अभ्यासग्रेंथाच्या शेवटी लेखिकेने सामाजिक जीवनातील समस्येचे ए्वरे स्वरूप 
मांडल्यावर हीच समस्या कादंबरी, चित्रपट या कलामाध्यमांमधून कशी चटपटीतपणे मांडली 
जाते, हे दाखवून दिळे आहे. एखाद्या समस्येची खरी कारणमीमांसा न देता रंजनार्थ ती 
सोपी केली जाते. या विचाराच्या प्रकाशात अलिकडचे ' कमला! नाटक आठवावे. 
वास्तविक भयानक समस्येचे या नाटकात सुलभीकरण होते. 

सामाजिक समस्येचा अन्बया्थे कलामाध्यमातून नीटपणे लावला जात आहे कौ, नाही, 
याची दखल गीता सान्यांनी. ध्यावी, यात त्यांचे द्रष्टेपण आहे. चित्रपटमाध्यम हे त्यानंतर 
प्रभावी ठरलेले आहे. सामाजिक अन्यायावर आधारित असे किती तरी चित्रपट भारतीय 
भाषांमधून आज निघतात व त्यावर बुद्धिमंतांमध्ये चर्चा होतात. हे माध्यम किती .जागरूक- 
पणे हाताळायळा हवे आहे, कोणती सावधगिरी त्यात बाळगायला पाहिजे, कोणता 

( अभ्यासू दृत्तीचा ) दर्जा बाळाला पाहिजे, याचा इशाराच “यांनी या परिच्छेदात देऊन 
ठेवला आहे. 

याऱ्च काळात प्राचीन वाढ्ययाच्या अर्वाचिनीकरणाच्या प्रक्रियाही सुरू झालेल्या 
दिसतात. याचे एक ठळक उदाहरण म्हणजे ' ज्ञानदेवविरचित अमृतानुभवाचे बिंदाकृत 
अर्वाचिनीकरण ? त्यांच्याच शब्दांत सांगायचे, तर * जुन्या ग्रंथातील आशयाचे स्पष्टीकरण 
आणि भावार्थ निवेदन द्दे अर्वाचिनीकरणाचे लक्ष्य नव्हे. अर्वाचिनीकरणामुळे भाषेच्या 
दृष्टीने व त्या मर्यादेतच ग्रंथ अधिक आकलनीय होतो. हे एक प्रकास्चे भाषांतर असते, 
रूपांतर नव्हे... फक्त भाषेच्या दृष्टीने तो ग्रंथ माझ्या समकाळीनांना अधिक आकलनीय 
करणे हे माझ्या या अर्वाचिनीकरणाचे प्रधान लक्ष्य आहे. ( बिंदा करंदीकर, १९८१, 
प. २०७). 

[ करंदीकरांच्या या रोवटच्या वाक्यातून एक भविष्यसूचनही होते. हे रूपांतर ' माझ्या 
समकालीनांसाठी आहे. तेव्हा आणखी शेकडो वर्षांनंतर ही अर्वाचिनीकरणाची गरज 
शिक राहतेच. आता ते अर्वाचिनीकरण- झालेच, तर- मूळ अमृतानुभवावरून होईल, 
की विंदाकृत अर्वाचिनीकरणावरून, याचे उत्तर भविष्याच्या पोटात दडलेले आहे. ] 

अगदी अलिकडचा अर्वाचिनीकरणाचा प्रयत्न अरुणा देरे यांचा (उर्वशी, १९९०) 
वेदकालीन स्त्रियांच्या मनाचे गूढ काव्यात्म रीतीने उलगडणाऱ्या कादंबऱ्या म्हणजे उर्वशी 
व मैत्रेयी. वेदवाढ्यायाने निर्माण केलेल्या मिथ आधुनिक ज्ञानदृटीने पाहणे, पण अमि- 
जाततेशी'च त्याचे नाते ठेवणे ह्या त्यामागचा उद्देश. 

-आणि तिसरे उदाहरण, त्रिसुपण (प्रभाकर थाघ्ये) या दृष्टांतकथांचे सत्यकाम, 
नचिकेत आणि द्वासुपर्णा यांच्या कथा आजच्या काळाच्या संदर्भात उलगडताना भाषेंचा 
बापर वेगळा होतो. भाषेचे प्रयोजन बदलते. 

शेवटी नाटकाबद्दल काही निरीक्षणे. १९६० नंतर नाटक मितभाषी झाले, शब्दबंबाळ- 
पगा कमी झाला. अमिनीत करणं याळा महत्त्व आलं. पण रंगमंचाशी निगडित असलेल्या 
तांत्रिक बाबींचा अतिरेकी बापर सुरू झाला. लोककला, पारंपरिक सांस्कृतिक खेळ यांच्या- 
मुळे या आकृतिबंधात लवचिकता आली. नाटकाला इतर ललितकलांची जोड मिळाली. 
एकंद्र या संयोगी कलेच्या आविष्कारात विविध प्रयोग झाळे. पण इतर कलांमधून केलेल्या 
अहणाची नवलाई ओपरली, कोतुकाचा भाग कमी झाला, की भाषेचं खरं प्रयोजन 
नाटकाला उमजेल, 

हा निबंध संपवताना एका उणित्रेंचा निर्देश करावासा वाटतो. ती उणीव सकस साहि- 
त्याच्या अनुवादाची. आजपर्यंत आपल्या भाषेंत कधी व्यक्त न झालेले अनुवादाने समाविष्ट 
होतेच. शिवाय विविध भाषिक संरचना, आकृतिबंध जिवंत राहतात. भाषेची शक्ती वाढते. 
नॅशनल बुक ट्रस्ट, साहित्य अकांदमी यांच्या प्रेरणेने अनुवाद होतात; पण ते पुरेसे नाही. 

या कालखंडात आपली मुळे शोधण्याचा प्रयत्न सर्व'च स्तरांमध्ये 'चाळलेला दिसतो. 

वैचारिक वाढ्ययांत * महाराष्ट्र संस्कृती! ( पु. ग. सहस्ंबुद्धे ), युगांत ( इरावती कर्वे ), 
भारतीय मिथ्यांचा मागोवा ( विश्वनाथ खेरे ) हे ग्रंथ निर्माण झाले, नाटकाच्या बाबतीत 
सादरीकरणात प्रयोग झाले. उदाहरणार्थ, विजया मेहतांनी ' अभिज्ञानशाकुंतल ' भरताच्या 
नाय्यशास्त्राप्रमाणे दिग्दर्शित केले. पारंपरिक लिपिसोंदर्याची पुनःस्थापना र. कृ. जोशी 
यांनी आधुनिक सेंगणकतंत्रज्ञानाच्या प्रकाशात प्रथमच केली, विरामच्िन्हांचा कार्याप्रमाणे 
उपयोग दास्ववणारा पहिलाच लेख नुकताच प्रसिद्ध झाला. ( अश्योक रा, केळकर, भाषा 
आणि जीवन, वर्षे ७: अंक ४) जी विरामचिन्हे आपण सांकेतिक पद्धतीने वापरतो, 
त्यांच्याबद्दल ' कार्यविशोषाकडून चिन्हाकडे ! या सूत्रानुसार मांडणी मराठीत ( व कदाचित 
एकंदरच भारतीय भाषांमध्ये ) प्रथमच झाली. 

आपल्या मातीतून आपले तंत्र, आपली संस्कृती विकसित झाली पाहिजे, आपला 
जीवनवित्रयक दृष्टिकोण घडला पाहिजे ही निकड आता जाणवायला लागली आहे. जगातील 
विकसित देशांनी तो धडा आपल्याला दिला आहे. 


विवेचनाच्या ओघात ज्या ग्रंथांचा उछेव आला आहे, त्यांब्यतिरिक्त आधार : 


१. कादंबरी : भालचंद्र नेमाडे, मराठी साहित्य : प्रेरणा व स्वखूप : १९५० ते १९७७ 
संपादक : गो. मा. पवार, म. द. हातकणंगलेकर, १९८६ 
२. कवितेतील आणीबाणीचा निषेध ; शाब्दवेधी, रुची वर्षे बारावे, अंक अकरावा, 
डिसेंबर १९८९. 
३. हा निबंध लिहिण्याच्या काळात प्रा. डॉ. द. दि. पुंडे यांच्याशी झालेल्या चर्चेचा 
फायदा झाला. 


६१/१९४ ए्रंडवन, इन्कमटॅक्स भॉफिससमोर, पुणे ४९१००४ 


जालीम उपाय 


दुसऱ्या महायुद्धाच्या काळात ब्रिटनचे पंतप्रधान असताना विन्स्टन 'चचचिळ यांची 
कारभार पाहण्याची एक खास पद्धत होती. अधूनमधून आपल्या हातांखालच्या थरथर 
कापणाऱ्या अधिकाऱ्यांना त्यांचा निरोप येई- अमुक अमुक क्षेत्रात सध्या काय 'वाललं 
आहे हे मला अर्ध्या फाडलेल्या नोटपेपखर लिहून पाठवा. पाल्हाळ लावायचं अन्‌ त्यात 
मुख्य मुद्दा हरवायचा या सरकारी अधिकाऱ्यांच्या सवयीवर त्यांनी हा जालीम उपाय शोधून 
काढला होता. | 


मराठी भाषा भाणि लेखन-न्यवहार । ३३ 


अनुक्रमणिका 


सोस्यूर्‌ यांचा भाषावैज्ञानिक विचार 
रघीन्द्र किबहुने 


माणसा'ची भाषेविषयीची जिज्ञासा जुनी असली, तरी वैज्ञानिक पद्धतीने भाषेचा अभ्यास 
अगदी अलीकडेच सुरू झाला. विसाव्या दातकात भाषाविज्ञान अतिशय झपास्याने प्रगत 
होत गेले. भाषाविज्ञानाचा ह्या विकास दूरगामी परिणाम करणारा ठरला आहे. विविध 
मानव्यशास्त्रांच्या नवीन मांडणीसाठी भाषाविज्ञानातील काही प्रमेये पायाभूत ठरली आहेत. 
आधुनिक काळातील ज्ञानशाखांत झालेले मूलगामी परिवर्तन फर्दिनांद द सोस्यूर या स्विस 
भाषावैज्ञानिकाच्या विचारावर आधारलेले आहे. 

सोस्यूर यांचा भाघावेज्ञानिक विचार नीटपणे समजुन घेण्यासाठी सोस्यूरपूर्व भाषा- 
विचाराचा त्रोटक आणि धावता आढावा घेणे उपयुक्त ठरेल. ह्या विचारांच्या पार्श्वभूमीवर 
त्यांच्या क्रांतिकारी कार्याची मोळिकता आपल्याला पटते. अनेक ज्ञानक्षेत्रांप्रमाणे भाषेचा 
विचारही ग्रीकांपासून सुरू होतो. ग्रीकांनी भाषेंचा विचार तत्त्वज्ञानाच्या अंगाने केला. 
प्लेटोच्या क्रेटिलसमध्ये माषेचा ऊहापोह केलेला दिततो. प्लेटोने भाषा स्वाभाविक मानली. 
त्याने फिजिस ( १59515 ) म्हणजे नैसर्गिक असा शब्द भाषेच्या संदर्भात वापरला. त्याला 
भाषा म्हणजे शब्दसंपदा, एवढाच मर्यादित अर्थ अभिप्रेत होता. नंतस्च्या काळात वक्‍्तृत्व- 
शास्त्राच्या विकासामुळे भाषा, भाषेचे अलंकार आणि त्यांचे व्यावहारिक उपयोजन यांशिवाय 
व्याकरण-विचारालाही प्राधान्य मिळाले. तकंशास्त्र, व्याकरण आणि वक्‍तृत्वशास्त्र 
( लॉजिक, भ्रॅमर, हेटरिक ) या त्रयीला (ट्रिव्हियम ) अभ्यासक्रमात अग्रक्रम होता. यूरप- 
मधील प्रबोधन-काळानंतर ते १९ व्या शतकाच्या अखेरपर्यंत शब्दसंपदा ( व्होकबलरी ), 
व्याकरण आणि विविध भाषांचे परस्परसंबंध यांचा समावेशक विचार होच भाषाशास्त्र 
फायलॉलांजीची प्रमुख विषयवस्तू राहिली. वरील माहिती सांगताना हेतुतःच अरिस्टॉटल 
या ग्रीक तत्त्वज्ञाचा उल्लेख केला नाही. वास्तविक अरिस्टोटल पाश्चात्त्य जगातल्या 
व्याकरणाचा जन्मदाता म्हणता येईल. त्याच्या मते भाघा संकेत आणि समूहूमान्यतेने 
विकसित होते. तसे पाहता अरिटॉटलचे भाषेविषयीचे हे निरीक्षण एकदम आधुनिक 
म्हटले पाहिजे. ' ऑन इंटरप्रिटेशन ? हा त्याचा निबंध या दृष्टीने अत्यंत मूलगामी 
ठरेल. जगातल्या सर्व वस्तू त्याच्या मते पदार्थ (मटर ) आणि रूप ( फामे ) यांची संयुगे 
होत. त्याने व्याकरण-क्षेत्राची मांडणी करताना शब्दांच्या जातींचा विचार केला. सर्व 
काही त्याने नाम, क्रियापद, अब्यय इत्यादी गटांमध्ये विभागले, आजच्या संदर्भात अरि- 
स्टॉटलची एकूण मांडणी कालबद्ध आणि चुकीची वाटली, तरी त्याची निरीक्षणे मोलिक 
होती. त्याच्या विवेचनाची मांडणी शास्त्रीय पद्धतीची होती. जाता जाता एका ऐंतिद्दासिक 

योगायोगाकडे लक्ष वेधावेसे वाटते. सोस्यूर आणि अरिस्टोंटल यांच्यामध्ये एक साधम्ये 
आहे. ह्या दोघांची आपल्याला ज्ञात असलेली प्रसिद्ध पुरके म्हणजे ' पोएटिक्स्‌! आणि 
सोस्यूस्चे : अ कोस इन जनरल लिंग्विस्टिक्स्‌ ) ही त्यांनी स्वतः लिहिठेली नाहीत. त्यांच्या 
विद्यार्थ्यांनी काढलेल्या टिपणांतून ही ग्रंथसिद्धी आपल्यापर्यंत पोहोचलेली आहे. कदाचित 
अरिस्टॉटलचे पुस्तक त्याने स्वतः काढलेल्या टिपणांतूनही सिद्ध झालेले असू शकेल. परंतु 
ह्या दोन्ही पुस्तकांचा प्रभाव सारखा'च दूरगामी ठरला. यांतून एक अप्रतिहत वैचारिक 
परंपरा निर्माण झाली. यांना टाळून कुठलाही विचार पाश्चात्य जगातील वेचारिक क्षेत्रात 
केवळ अशक्‍य ठरतो. 

आपण परत प्रबोधनानंतसर्च्य! काळाकडे वळू. यात सर विल्यम जोन्स ( १७४६-९४) 
यांचे नाव महत्त्वाचे आहे. ते कलकत्त्याला न्यायाधीश होते. त्यांचचा संस्कृतचा अभ्यास 
होता. श्रीक, लॅटिन आणि संस्कृत या भाषांमधील साधर्म्य त्यांना जाणवले. ह्या भाषां- 
मधील नाते पाहिल्यावर ह्यांचा खोत एकच असला पाहिजे आणि ही मूळ भाषा आज 
अस्तित्वात नाही, असे मत त्यांनी मांडळे. एशियाटिकमध्ये २ फेब्रुवारी, १७८६ मध्ये आपल्या 
भाषणातून त्यांनी हे विचार मांडले. त्यामुळे धार्मिक आणि पारंपरिक विचारांचा पगडा 
कमी व्हायला मोठीच मदत झाली. भाषेच्या संदर्भात वैज्ञानिक चौकटीच्या प्रतिष्ठेचा प्रारंभ 
सर जोन्स्‌ यांच्या बक्‍तब्यापासून सुरू झाला, असे निश्चितपणे म्हणता येईल. 

हा आढावा आणखी थोडा पुढे नेण्यापूर्वी पाणिनीचा उल्लेख करणे आवश्यक आहे. 
पाणिनीचा काळ साधारणपणे खिस्तपूर्व चवथे शतक मानतात. त्याने आपले व्याकरण 
वचार हजार सूत्रांत रचे आहे. व्याकरण म्हणजे विश्‍लेषण, विभाजन. पाणिनीचे व्याकरण 
अनेक अर्थांनी व्याकरणाचा आदश नमुना म्हणता येईल. संक्षिप्त, सूत्रमय आणि निर्णायक 
असे त्याचे खरूप असले, तरी त्याच्या मांडणीची निखळ वर्णनाःमकता आधुनिक काळा- 
तील वि'ारवंतांना हेवा वाटेल, इतकी सवकष आहे. 

अठराव्या शतकाच्या उच्तरार्धात आणि एकोणिसाव्या शतकात भाषाविषयक विचारात 
मूलभूत बदल झाला. भाषेबद्दल वैज्ञानिक पद्धतीने विचार करणे शक्‍य झाले. रास्क, ग्रिम, 
बॉप यांच्या संशोधन- कार्यामुळे सोस्यूरपूर्व काळात जर्मनीमध्ये तोलनिक भाषाविज्ञान वेज्ञा- 
निक पद्धत विकसित झाली होती. या काळात भाषिक परिवर्तनाचे सिद्धांत मांडले गेले. 
थोडक्यात असे म्हणता येईल, की या सर्व संशोधनाचा संबंध एकोणिसाव्या शतकातील 
प्रतिष्ठाप्राप्त उत्कांतिबादाशी जोडलेला होता. परिणामी भाषाविचारातही उत्क्रांती'चा सिद्धांत 
केंद्रीभूत ठरला. 

सोस्यूरपूर्व भाष्राविचाराचा ओझरता परिचय लक्षात घेता काही गोष्टी स्पष्ट होतात. 
एकतर या भाषा-विचारांचा रोख ऐतिहासिक आंणि तुलनात्मक असा होता. वेग- 
वेगळ्या भाषांसंबंधी शब्दसंपदा आणि ब्याकरण यांची माहिती मोठ्या प्रमाणावर गोळा 
झाळेली होती. दुसरे असे, .की संस्कृतच्या अभ्यासातून प्रीक, लॅटिन आणि त्यांच्यांतून 


होस्यूर यांचा भाषाधेशानिक धिचार / २५ 


अनुक्रमणिका 


डेंबजलेल्या भाषा यांच्याकडे पाहण्याची दृष्टी बदलडी. सर्वांत महत्त्वाची गोष्ट म्हणजे 
भाषेच्या अभ्यासात वेज्ञानिक पद्धतींचा अवलंब प्राथमिक स्वरूपात सुरू झाला. अर्थात 
त्यावर उत्क्रांतिवादाचा पगडा होता. या पाश्वभूमीवर फर्दिनांद द सोस्यूर ( १८५७- 
१९१३) हा स्विस भाषावेशञानिक क्रांतिकारक ठरतो. 

सोस्यूर यांनी भाषेत उत्क्रांती होत नाही, केवळ परिवर्तन होते; आणि हे परिवर्तन संथ 
गतीने होत असते, असे ठाम प्रतिपादन केले. त्यामुळे भाष्राबिचारांची दिशा पूर्णपणे 
बदलली. सोस्यूर यांच्या भाष्राविषयक कार्याचा विचार तीन टप्प्यांत करता येतो. मुळात 
सोस्यूर संस्कृतचे गाढे अभ्यासक तर होतेच. शिवाय त्यांच्या एकूण विचारसरणी'ची 
सुरुवातही ऐतिहासिक- तुलनात्मक अशा पारंपरिक 'चौकटीत'च झाली. १८८० मध्ये 
: अ स्टडी ऑव्ह द प्रिमिटिव्ह व्हाविळ सिस्टम ऑब्ह दी इंडो-युरोपिअन लँग्वेजेस ' 
हा त्यांनी १८७९ मध्ये लिहिलेला निभध प्रकाशित झाला. परंतु जवळ जवळ पन्नास वे 
हा निबंध दुलक्षित राहिला. त्यांच्या या संशोधनकार्याचे वेशिष्ट्य असे, की हा निबंध 
सैद्धान्तिक स्वरूपाचा असून त्यात संर्चनावादी ( स्ट्रक्चरल ) दृष्टिकोनाचा पुरस्कार केलेला 
दिसतो. शिवाथ सेद्धान्तिक विवेचना'ची आवश्यकताही त्यातून स्पष्ट होते. दुसरा टप्पा 
सगळ्यांत महत्त्वाचा आटे. सोस्यूर यांच्या मृत्यूनंतर १९१६ मध्ये 'चालंस बेली, अलबर्ट 
सेचहाये आणि अलबर्ट राइडलिंगर या शिष्यांनी त्यांच्या भाषाविषयक विचारांची फ्रेन्च 
भाषेत व्यवस्थित मांडणी केली. १९५९ मध्ये बंड बास्कीन यांनी “ अ कोर्स इन्‌ जनरल 
लिंग्विस्टिक्स ! या नावाने मूळ फ्रेंच पुस्तक इंग्रजीत भाषांतरित केले. मूळ लेखकाने न 
लिहिलेल्या पुस्तकाचा एवढा दूरगामी परिणाम होणारे अरिस्टॉंटलनंतरचे हे एकमेव पुस्तक 
असावे. अलीकडे सोस्यूर यांच्या शिष्यांनी त्यांच्या व्याख्यानांची जी टिपणे घेतली, 
त्यांबद्दल संशोधन करून पुस्तकाची मांडणी स्वतः सोस्यूरनी कशी केळी असती, यावर 
चर्चा होत आहे. परंतु अश्या गोष्टीला फारसे महत्त्व देण्याची गरज नाही. कारण १९१६ 
पासून भाषाविज्यान आणि इतर मानव्यशास्त्रीय शाखांमध्ये जे बदल झाले त्यांवर याच 
पुस्तकाच्या रचनेचा खोलवर परिणाम झालेला आहे. सोस्यूर यांच्या तिसऱ्या टप्प्यातले 
संशोधन- कार्य मात्र काहीसे दुदेंवी म्हटले पाहिजे. कारण एवढा मूलगामी विचार करणारा 
व्युत्प्न वेज्ञानिक आपल्या आयुष्याच्या अखेरपर्यंत प्राचीन ग्रेथातील अनाप्रामस्‌वर 
संशोधन करीत राहिला. आपल्या व्याख्यानातून भाषाविज्ञानाला नवीन वळण देणारी 
कामगिरी केल्यावर आपल्या मांडणीमुळे उपस्थित होणाऱ्या सैद्धांतिक आणि उपयोजित 
समस्यांकडे सोस्यूर वळले नाहीत. 

विसाव्या रातकाच्या कालमहिम्याचा, एकूण इर्थासचा विचार करताना डाविन, फ्राइड, 
'मार्कसे;, आइनस्टाइन याच्या नावांबरोबर'च सोस्यूर यांचे नावही जोडणे आवश्यक आहि. 
: अ कोर्स... ' हे पुस्तक एवढे मोलिक आहे. सोस्यूरनी आजवरची भाषेसंबंधीची 
ऐतिहासिक स्वरूपाची चर्चा एका नव्या म्हणजे वर्णनात्मक दिशेकडे वळविली. त्यांच्या मते 


२६ / भाषा भाणि जीवन ८: ३, पावसाळा १९९० 


अनुक्रमणिका 


भाषेचा वैज्ञानिक पद्धतीने केलेला अभ्यासं एककालिक ( सिनक्रॉनिक ) असला पाहिजे. 
भांषेंच्या अभ्यासाच्या एककालिक आणि ऐतिहासिक पद्धती असू शकतात, असे प्रति- 
पादन त्यांनी केले. सिनूक्रांनी आणि डायक्रॉनी असा मूलभूत फरक त्यांनी केला. 

कुठल्याही एका कालखंडातील भाषा हीच भाषाविज्ञानांच्या अभ्यासाऱ्ची विषयवस्तू 
असते. त्या त्या काळात ही भाषा आणि तिची स्थिती हीं स्वयंपूर्ण असते, असे समजूनःच 
भाषेचा अभ्यास व्हायला पाहिजे. या विचारसरणीमुळे भाषेच्या अभ्याठात उत्कांतितत्त्व तसे 
गेरलागू ठरते. पूर्वसूरींच्या अभ्यासात प्रतिष्ठा पावलेली ऐतिहासिक पद्धती म्हणजे कालानु- 
क्रम किंवा कालगुंखला त्यांना अभिप्रेत नाही. तत्त्वतः कुठल्याही दोन काल्खंडांतील 
भाषेची तुलना शक्‍य आहे. या दृष्टीने ' देअर इज नो इव्होल्यूशन इन टँग्वेज, ओनली 
- चैज' हे मत मूल्भूत ठरते. सुट्टीतील घटना आणि त्यांचा कम यांविषयी विचार करताना 
कार्यकारणभाव आणि सार्वकालिकता यांची नियमावली बनवता येते आणि त्यातून सृष्टीचे 
स्पट्टीकरण करता येते, हे एकोणिसाव्या शतकातील अध्याहृत तत्त्वहान सोस्यूरनी नाकारले. 
त्यांच्या मते ' डायक्रॉनिक इव्हंटस्‌ आर ऑलवेज अँक्सिडेंटल अँण्ड पर्टिक्यूलर. ! 

हे तत्त्वज्ञान नाकारल्यावर निर्माण होणारी वेचारिक पोकळी त्यांनी एका सुसंगत 
संकल्पना-व्यूहाने भरून काढली. म्हणून त्यांनी भाषिक घटकांत्ची समम्र व्यवस्था एका 
कालबिंदूच्या संदर्भात अभ्यासणे हा -माघाविज्ञानाचा पाया मानला. या संकल्पना-व्यूहाची 
चर्चा करणे म्हणजेच त्यांच्या भाषावेज्ञानिक विचारांचा परिचय करून घेणे होय. हे 
करताना त्यांनी काही प्रचलित संकल्पनांची पुनर्बांधणी केली, तर काही नव्या संकल्पना 
मांडल्या. 

सगळ्यांत महत्त्वाची आणि दूरगामी ठरलेली संकल्पना म्हणजे सोस्यूरनी भाषा आणि 
भाषेंचा व्यक्तिपर वापर यांत केठेली तफावत. भाषा म्हणजे लांग आणि व्यक्तिपर वापर 
म्हणजे परोल. लांग किंवा भाषा एक समग्र व्यक्तिनिरपेक्ष संस्था असते. ती एका लोक- 
समूहाची आणि संस्कृतींची निर्मिती असते. कुणाही एका व्यक्‍तीला भाषा निर्मिता येत 
नाही किंबा वापरून संपुष्टात आणता येत नाही. भाषा म्हणजे एक स्वयंपूर्ण सांकेतिक 
व्विन्ह-व्यवस्था होय. ती समूहाच्या मालकीची असते आणि कुठल्याही कालखंडात परिपूर्ण 
असते. उलर, परोल म्हणजे एका विशिष्ट समूहातील व्यक्‍तीने वापरलेली भाषा. वास्तविक 
समूहातील संप्रेषण व्यक्तींच्या परोलमुळेच शक्‍य होते. कारण त्यामागे समूहमानसातील 
लांग असते. प्रत्यक्ष व्यवहारात परोलच असते. याचा अर्थ असा, की अमूर्त लांगचे परोल 
हे व्यक्तिपरत्वे व्यक्‍त होणारे अंशरूप होय. त्यामुळे एकाच वेळी भाषा व्यक्तिपर आणि 
सामाजिक असते. एका हृटांताने हा मुद्दा स्पष्ट होईल. आड आणि पोहरा हा तो द्टांत. 
आडातले पाणी म्हणजे लांग आणि पोहड्यातळे पाणी म्हणजे परोल. फक्त एक गोष्ट 
ध्यानात धरायची, की आडातले पाणी जेवढे साक्षात, तेबढी लांग साक्षात नसते. म्हणीत 
थोड बदल करून लांगमध्येच नाही, तर पॅरोलमध्ये कुठून येणार ! असे आपण म्हणू शकू. 


सोस्यूर यांचा भाषाचेज्ञानिक विचार | २७ 

'सोस्यूर -यांच्या मते माघाविज्ञाना'चां प्रमुख विषय लांग आहे. पॅरोल नव्हे. 

लांग किंवा भाषा समजून घेण्यासाठी भाषेच्या केन्द्रस्थानी असलेली सोस्यूरची भाधिक 
चिन्द्ांची संकल्पना लक्षात घेतली पाहिजे. सोस्यूरने भाषिक चिन्हांचे दोन घटक मानले. 
साइन म्हणजे चिन्ह दोन घटकांनी म्हणजे सिमिफाईड-चिन्हित आणि सिभिफायर च्िन्हक 
यांनी बनलेले असते. 


(सिभिफाइईंड ) 
(साइन ) चिन्हित 
चिन्ह < (सिभिफायर ) 
चिन्हक 


भाषिक चिन्ह म्हणजे संकल्पना आणि ध्वनिप्रतिमा यांचे अतूट संयुग होय. सोस्यूरने 
आपली संकल्पना समजावून देण्यासाठी चिन्हित आणि चिन्हक यांना कागदाच्या पाठपोट 
बाजूचा दृष्टान्त दिला आहे. या दोन बाजू अस्तित्वात असतात; परंतु त्यांना प्रत्यक्षात वेगळे 
करता येत नाही. | केशवसुतांची चिन्हीकरण अश्या शीर्षकाची एक कविता या ठिकाणी 
आठवते: चिन्हीकरण अर्थात भाव आणि मूर्ती यांचे लम, यांतील भाव आणि मूर्ती हे 
शब्द विन्हित आणि च्विन्हक या पारिभाषिक राब्दांपेक्षा अधिक समर्पक वाटतात. ] भाषिक 
चिन्हांत ध्वनींचा क्रम अर्थरूपाने प्रतीत होतो. उच्चार आणि प्रतीत होणारा अर्थ यांचे 
संयुग म्हणजे भाषिक चिन्ह. भाव आणि मूर्ती यांच्या साहःचर्यातून निर्माण झालेली मूर्त 
खरूपाची निमिती म्हणजे भाषिक चिन्ह होय. या दोन्हींतळा एक घटक जरी तुटला, तरी 
चिन्हाचे चिन्ह म्हणून असलेले अस्तित्व संपते. एक साघे उदाहरण देऊन हा मुद्दा सम- 
जावून घेता येईल. ' हा5& * हा एक ध्वनी घेऊ. याला तसा काहीही अर्थ नाही. समजा, 
की जाळाकडे रांगत जाणार्‍या मुलाला उद्देशून आईने हा ध्वनी उच्चारला, मुलाला हा 
ध्वनी नुसता ध्वनी म्हणूनच प्रतीत होईल..परंतु ज्वालेचा चटका बसल्यावर या 'वनी'चा 
पोळणे आणि वेदना यांच्या साहचर्यामुळे अर्थाची प्रतीती सुरू.होईल. आणि ' हा ! 
नुसता ध्वनी न राहता मुलाच्या लेखी एक भाषिक व्विन्ह बनेल. 

भाषिक चिन्हातील दोन घटकांचा सहःचारी भाव सोस्यूर यांच्या मते सर्वथेब निहेंतुक 
(आरबिटूरी ) असतो. त्याला प्रत्यक्ष किंवा साध्तातपणाचा आधार नसतो. हा सहचारी 
भाव निहेतुक नसता, तर भाष्रामिन्नता असंभव होती. सोस्यूरने यासाठी दिलेले उदाहरण 
असे ; मराठी भाषेत ' घोडा? या ध्वनिसमुच्चयाने एक विद्दिष्ट प्राणी असा अर्थ प्रतीत 
होतो. परंतु या'च प्राण्यासाठी इंग्रज्नी आणि स्वॅनिदा भाषेत अनुक्रमे ' हॉस ! आणि 
: कृबलो * असे ध्वनिसमुच्चय बापस्ले जातात. प्रतीत होणारा अथे आणि ध्वनिसमुच्चय यांत 
हेतुपुरः'सरता असती, तर या तिन्ही भाषांत एकच ध्वनिसमुच्चय उपयोजित शाला असता. 
म्हणजे ध्वनी वेगळे असले, तरी अर्थ सारखा आहे, ही गोष्ट निहेतुक सहःचारी भावामुळेच 
शक्‍य होते. दुसरे अंसे, की “ घोडा.? य़ा उच्च्चारगाभूळे प्रतीत होणारा अथे म्हणजे 

प्रत्यक्ष धोडां हा प्राणी नव्हे. म्हणूनच ' घोडा! या *वनिशुंत्बलेळा सोल्यूर ध्वनिप्रतिमा 
म्हणतो. येथे एवढेच नमूद करू, की जगातल्या वेगवेगळ्या भाषांमध्ये जे ध्वनिसमुच्चय वापरले 
जातात आणि त्यांतून जो अर्थ प्रतीत होतो, तो भाषाविशिष्ट आणि संस्कृतिविशिष्ट असतो. 
बर सांगितलेला अर्थसाधर्म्यांचा मुद्दा त्यामुळे मर्यादित अर्थानेच विचारात घेणे आवश्यक 
ठरते. वस्तुजात आणि प्राणिजात यांबद्दल वापरळे जाणारे ्वनिसमुच्चय कदाचित वेग- 
वेगळ्या भाषांत मित्न असले, तरी अर्थेप्रतोतीबाबत साधर्म्य सूचित करू शकतात. परंतु ही 
वातळी सुटली आणि आपण भाववाचक नामे आणि संकल्पनांच्या विस्तृत क्षेत्रात शिरलो 
की भाब्रांचे संबंध अधिक गुंतागुंतीचे होतात. 

कुटल्याही भाषेत अर्थप्रतीती किंवा संप्रेषण समग्र भाषाव्यवहारात कसे साधले जाते ! 
ते विशिष्ट चिन्हांच्या संदर्भात केवलस्बरूपी होत नाही. कारण मुळातच ते केवलस्वरूपी 
नसते. सोस्यूर यांच्या मते अर्थप्रतीतीचे प्रमुख कारण एक चिन्ह इतर चिन्हांपेक्षा निराळे 
असते, हे होय. अशा असंख्य, परस्परमिन्न चिन्हांची संस्चना म्हणजे भाषा. म्हणून 
भाषेची सांकेतिकता असे आपण म्हणतो तेव्हा, त्यातला शब्द आणि अर्थ यांतील रूढ 
सहचारी भाव एवढाच मर्यादित विचार सोस्यूरना अभिप्रेत नाही. त्यांना या सांकेतिकतेचे 
स्वरूप उलगडून दाखवायचे आहे. त्यांच्या मते अर्थप्रतीती साधर्म्यावर आधारित नसून ती 
वेधर्म्यावर आधारित आहे. एखाद्या चिन्हाचे आपण ग्रहण करतो, तेव्हा वास्तविक आपण 
त्या विशिष्ट उपस्थित चिन्हाची अनुपस्थित चिन्हांशी सांगड घालत असतो. उदाहरणार्थ, 
: गाय ? हे भाषिक प्विन्ह घेतले, तर एक विशिष्ट प्राणी आणि त्याचे ' गायपण? हे 
आपल्या लक्षात येते. कारण ' बेल, “ बकरा, ' घोडा ! अत्ा इतर अनेक चिन्हांशी 
वैधर्म्याचे नाते आपल्या मनात प्रस्थापित होत असते. म्हणजे उपस्थित चिन्हांचा अर्थ 
अनुपस्थित च्िन्ह्यांसुळे कळतो. मुद्दा असा, की अर्थप्रतीतीमध्ये भाषेची समऱम्र व्यवस्थाच 
अनुस्यूत असते. समग्र भाषिक व्यवस्था या संकल्पनेबद्दल सोस्यूर यांचे विवेचन पाहिल्या- 
बर प्लेटोच्या ' आयडिया ? या मूलतत्त्वाशी त्यांच्या मांडणीची तुलना करण्याचा मोह 
टाळता येणे कठीण आहे. परंतु प्ेटोबाद सोस्यूरनी कोशल्याने टाळला आहे. त्यांच्या मते 
चिन्ह मूर्त आहे. चिन्हांची प्राथमिक प्रतीती उच्चारण अथवा 'वनिसमुच्चय अशी होत 
असल्याने त्याला भौतिक जगाचा आधार असतो. म्हणून भाषिक चिन्ह मूर्त असते. 
सोस्यूर भाषेंला मूत मानतात : लॅंग्वेज इज कॉक्रीट, 

भाषिक चिन्हांचे व्यवस्थापन दोन अक्षांवर होते. उभा नि आडवा. त्यामुळे भाषेतील 
चिन्हांचे दोन गट पाडता येतात. उभा किंबा ऊर्ध्वगामी किंवा पॅराडिंग्मटिक अक्ष आणि 
दुसरा आडवा किंवा क्षितिजतमांतर किंवा सिनूटॅग्मेंटिक अक्ष. 

उभ्या अक्षावर एकाच जातीच्या चिन्हांची चळत असते. त्यांतून आपण योग्य त्या 
चिन्हांची निवड संप्रेषणासाठी करत असतो. आडव्या अक्षावर आपण निवडलेल्या 
चिन्हांचा अनुक्रम लावत असतो. हा अनुक्रम कालबद्ध असतो. या अक्षावस्ची चिन्हांची 

ल, उभा 
(पराडिग्मंटिक) 


आडवा 
( सिन्टॅग्मेटिक ) 


मांडणी स्थानपरत्वे ठरत असते. अश्या मांडणीतूनच वाक्‍्यत्रंध तयार होतो. खालील 
आकृतीवरून हे चिन्हांचे व्यवस्थापन स्पष्ट होईल. 


[३] || णक | || ब्ले ]- 
[क - | [आल | नत | 
श्र तारा | | सभेला | | गेला 
>< | भाऊ | शाळेला | | गेलो 
$ | 
| मी | मुंबईला जातो | 
<- वाक्‍यबंध "> 
रि आडवा अक्ष 


यैथवरच्या विवेचनावरून सोस्यूर यांचे समग्र भाषिक व्यबह्ारासंबंधीचे प्रतिपादन सम- 
जायला हरकत नाही. तोस्यूर यांच्या मांडणीमध्ये वैज्ञानिक पद्धती'चा वापर दिसतो. त्यांनी 
पारंपरिक, नियमबद्ध आणि मूल्यात्मक किंवा प्रिसक्रिप्टिन्ह विचार नाकारला. भाषा- 
विज्ानाला त्यांनी वर्णनात्मक किंवा डिसक्रिप्टिव्ह वळण दिले आणि भाषाविज्ञानाच्या 

आधुनिक प्रगतीचा पाया घातला, त्यांच्या प्रतिपादनाचा एकूण रोख संस्वनावादी किंवा 
स्टूक्चरल आहे. विविध घटकांची बहुस्तरीय संरचना म्हणजे भाषा आणि भाषिक 
व्यवहारात समम्र व्यवस्थाच कार्यरत असते. भाषिक व्विन्हाची संकल्पना त्यांच्या भाषा- 
वेज्ञानिक विचारात केंद्रस्थानी आहे, असे म्हणता येते. 

मानवी व्यवहारात भाषा दी संप्रेथणाची एक चिन्हव्यवस्था आहे, असे मूलगामी प्रति- 
पादन सोस्यूर यांनी केले. माणूस आपले जीवन व्यतीत करताना असंख्य चिन्हव्यवस्था 
निर्माण करतो : मॅन इज अ साइन क्रिएटिंग अंनिमल. त्यांच्या मते या सर्वच चिन्ह 
व्यवस्थांचे एक व्यापक किंवा समावेशक विज्ञान शक्‍य आहे. या विज्ञानाला सोस्यूर यांनी 
चिन्हविज्ञान किंवा सिमिऑलांजी असे नाव दिले. भाषाविज्ञान या व्यापक चिन्हविज्ञानाचची 
एक शाखा आहे. आज च्मन्हविज्ञान विकसित होत आहे. सोस्यूरनी या जञानक्षेत्राविषयी 
अचूक भाकित केले होते. 

सोस्यूर यांच्या भाषावेज्ञानिक वि'वारांचा प्रभाव इतर मानव्यशास्त्रांवर पडलेला आहे. 
आधुनिक काळातील संस्चनाबाद, तत्त्वज्ञानातील लाकॉ, फुको किंवा डेरिडा यांचे कार्य, 
मानववंशशास्त्रातीळ क्लॉड लेव्ही स्ट्राऊस यांची सेद्धान्तिक मांडणी आणि दोलीविज्ञाना- 
सारख्या शास्त्रा सोस्यूर यांच्या विचारांचा खोलवर ठसा घेऊनच सखतंत्रपणे विकसित झालेल्या 
अहित. या क्षेत्रांमध्ये सोस्यूर यांची साइन किंवा भाषिक चिन्हाची संकल्पना एक नसुना 
किंवा प्रतिमान ( मॉडेल ) म्हणून वापरली गेलेली आहे. वर म्हटल्याप्रमाणे विसाव्या 
शतकाच्या सांस्कृतिक आणि वैचारिक पर्यावरणाचा समम्रतेने विचार करताना सोत्यूर 
यांच्या भाषावैज्ञानिक बिःचारांना अग्रस्थान द्यावे लागेल, हे निश्चित. 


इंग्रजी विभाग, मराठवाडा विद्यापीठ, ओरंगाबाद ४३१००४. 


मायबोली मराठीला वाचवा ! 


शोबटी मळा सतत वाटणारी खंत आपणांसमोर व्यक्त केली पाहिजे. माझ्या मायबोलीचे 
काय होणार, अशी ही खंत आहे. तुकाराम- ज्ञानेश्वरांची मराठी समजणारे बाचचक झपा- 
स्याने कमी होत चालले आहेत. पसायदान हा राब्द पायसदान असा उच्चारणारे विद्यार्थी 
आढळू लागले आहेत. लहानशा गावातही इंग्रजी माध्यम असणाऱ्या शाळा जोरात 'चाल- 
तात, हे कशाचं लक्षण आहे ! या इंग्रजी माध्यमातून शिकणाऱ्या मुलांची अशी काही 
दुरवस्था, की मारुतीला ते ' मंकी गॉड ? आणि गणपतीला ' एलेफंट गॉड ' म्हणतात. 
माझी आपणा सर्वांस विनंती आहे, की देवांचं असं वस्त्रहरण होऊ देऊ नका. मायबोली 
मराठीला वाचवा ! 

[ श्री. गो. नी. दांडेकर यांच्या असृतमहोत्सवानिमित्त प्रकट झालेल्या * मनोगता 'तून ] 

कालिदास आणि लिपी. व अध्ययन 


डॉ. श्री. बा. सोहोनी 


पुढील शहोकामध्ये खूप गहन अर्थ भरलेला आहे. 
स वृचचूलश्वलकाकपक्षकेरमात्यपुत्रेः सवयोमिरन्वितः । 


लिपेरयथावद्‌ग्रहणेन वाड्मयं नदीमुखेनेव समुद्रमाविशत्‌ ॥ ख्थु. २.२८. 
आर्थर रायंडरने या ओळींचे भाषांतर पुढीलप्रमाणे केले आहे. 
“ "७8 0909 ॥8 09. 16९65 0९ ०196१; ४१९. ॥९__ 
1681160 [७० तद्वाष्टापा॥१्ट 10075, 115 ०128९5 1.0 116. 
१ 800 [10 10०61 0811400. 
2 85७) १1॥॥ 011016 ७0४5, (0 ]1891111॥12'5 5९9. ?) 
यावरून आपल्याला पुढील हृश्याची कल्पना करता येईल. सारख्याच वयाऱ्वी ल्हान 
मुळे मुळाक्षरे शिकण्यासाठी एका रंगेत बसली आहेत. एकाच्या डोक्यावर शोंडी असून 
बाकीच्या मुळांच्या डोक्यांवर काकपक्ष पद्धतीची झुळपे राखलेळी आहेत. पाठ घोकताना 
त्य़ा मुलांची डोकी हलताहेत, त्या वेळी त्यांच्या डोक्यांवरील झुलपेही हलताहेत. अशाच 
प्रकारच्या मुलांच्या घोळक्यावरून कालिदासाळा देवनागरी बाराखडीचे वर्णन करण्यासाठी 
उपमा सुऱचळी असली पाहिजे. देवनागरीची मूळाक्षरे तयार झाली, तेव्हांपासून त्यातील 
एका व्यंजनच्िन्हामध्ये बारा स्वरचिन्हे मिसळताना आपल्या देशात त्या व्यंजनाच्या ज्या 
विकती केल्या जातात, त्यांना बाराखडी म्हणतात. 
प्राचीन भारतामध्ये आणि साधारणपणे आजच्या काळातही मुलांना अक्षर मोठ्याने 
वाचावे लागते. त्यायोगाने त्यांच्या मनात त्या अक्षराचे लिखित रूप आणि त्याचे ध्वनि- 
रूप यांची पक्की खूणगाठ तयार होते, हे आपणां सर्वांना 'चांगळे माहीत आहे. म्हणूनच, 
पुढचा कोणताही वाड्मया'चा अभ्यांस सुरू करण्यापूर्वी अगोदर अक्षरे व त्यांची योग्य ती 
ध्वनिरूपे शिकून तयार झालीच पाहिजेत. 
आपल्या साथीदारांचे नेतृत्व करणाऱ्या रघूचा निर्देश कालिदासाने प्रथम केला आहे, 
आणि त्याचे ' वृत्तचूलः ? ( डोक्यावर मध्यभागी केसांचा एकच झुपका असलेला ) असे 
वर्णन केले आहे. हे सांगत असताना कालिदासाने कोटिल्याच्या पुढील शाब्दप्रयोगाचे 
अगदी जवळून अनुकरण केळे आहे. कोटिल्य म्हणतो, ' इत्तचोल्कर्मा लिपिं संख्यानं 
चचोपयुऊजीत | ? ( अर्थशास्त्र १.२) जेव्हा एखाद्या व्यंजनाच्या बारा स्वरांनुसार विकृती 
केल्या जातात, तेव्हा त्या बहुधा त्या व्यंजनाच्या शिरोभागी मात्रा आणि खालच्या भागाशी 
वेला यांच्या साहाय्याने केल्या जातात. म्हणूनच रघूच्या सवंगड्यांचे काकपक्ष अथबा 

झुलपे यांचा उल्लेख हलणारी अथबा ' चळ * या शब्दाने केला आहे. या मुलांचे एकचं 
वयाचे असणे ( सवयोमिः ) का योग्य होते, अथवा “ अन्वितः ! म्हणजे “ एकामागून 
एक क्रमाने येणारा ' या शब्दाचा हेतुपुरस्पर वापर का झाला, हे यावरून स्पष्ट होते. 

आता कालिदासाच्या काळात प्रचलित असलेली लिपी म्हणजे विदर्भातील शिरोभागी 
चौकोनी आकृत्या असलेली ब्राह्मी लिपी जर लक्षात घेतली, तर वरील बिइलेषण चांगल्या 
तऱ्हेने कळू शकेळ. आणि कालिदासाच्या सूचक शब्दांतून एक सुरेख चित्र डोळ्यांसमोर 
उभे राहू शकेल. तेव्हा हे साम्य ( बाराखडीतील अक्षरे आणि पाठ घोकणारी मुले ) किती 
तंतोतंत आहे, हे कोणालाही त्यावरून कळू रकेल. ( आकृती क्र. २ पाहा ). आकृती 
क्र. २ मध्ये बारहुत शिल्पातील ल्हान विद्यार्थी पाठ घोकून शिकत आहेत, या हऱ्याची 


"९.1. 


नि. 1 

रंखाकृती दाखवी आहे. त्यामुळे कोरीब लेखांच्या अभ्यासकाच्या दृष्टीने हा झोक म्हणजे 
एक मेजवानीच आहे. त्यातून कालिदासाची. प्रंसन विनोदबुद्धीही वारंवार प्रकट होते. 
कॉनन डॉइंलच्या ' लाळ डोक्याची टोळी ? या कथेत त्याने निरनिराळ्या अवस्थांतील 
मानवी आकृतींच्या साद्दाय्याने मुळाक्षरे कशी तयार करण्यात आली, या'चा एक प्रसंग 
वर्णन केला आहे. कालिदासाने. इथे जे चित्र उमे केले आहे, ते वरील कथेतल्या प्रसंगा- 
पेक्षा कमी मनोरंजक नाही. 


अक्षरांची ओळ शांतपणे मनातल्या मनात वाः'चता येते. पण असले वाचन उपयुक्त 
ठरत नाही. पाठ घोकताना तर ध्वनिचिन्हाला महत्त्व असते. वास्तविक पाहता ( पूर्वीच्या 
काळी ) शुद्ध उच्चारण हे कटटाने साध्य करण्याचे मुख्य उद्दिष्ट असे. अनेक प्रतिभावंतांप्रमाणे 
कालिदासाचेदेखील अक्षर आणि त्याचे ध्वनिरूष आणि त्याचा अर्थ यांच्यांतील 
साहचर्याकडे लक्ष वेधले गेळे होते. या संदर्भात वाड्मय शब्दातील इलेब्र लक्षात 
येतो. येथे वाड्मय म्हणजे मुळाक्षयंचा अभ्यास- केवळ अक्षरे वाचून नव्हे, तर ती 
मोठ्याने वाचून केटेला अभ्यास अभिप्रेत आहे. पाणिनीचा अभ्यास करणाऱ्या अभ्या- 
सकांना दे ठाऊक आहे, की ( पूर्वी ) मौखिक परीक्षेत उमेदवारांनी केलेल्या उच्चारणांच्या 
चुकांवरून त्यांना क्रमांक देण्यात येत असत. पतंजलीनेदेखीलळ मोठ्याने बाचणे आणि 
हळू आवाजात वाचणे यांचे निदेंश केले आहेत. पाणिनीने वापरलेल्या अध्ययन या संज्रेचा 
अर्थ एका टीकाकाराने, ' गुरूच्या मुखातून अक्षरे ज्या कमाने बाहेर पडतील, त्याच क्रमाने 
विद्यार्थ्यांनी त्यांची पुनरावृत्ती करणे ! अशा प्रकारे स्पष्ट केला आहे. “ गुरुमुखादक्षरानु- 
पूर्विप्रहणम्‌ अध्ययनम्‌ , राब्दार्थज्ञानवेदनम्‌ ” बालमनोरमा ( आर्‌. के. मुखर्जी यांनी 
आपल्या “ एन्शन्ट इंडियन एज्युकेशन * या ग्रंथात प्र. २३९ वर केलेल्या उद्धरणावरून ). 
कालिदासाने * ग्रहण ? शब्दाचा प्रयोग ' गुरुमुखाने आत्मसात करणे * या तांत्रिक अर्थानेच 
केला आहे, आणि हे ग्रहण * यथावत ) म्हणजे प्रत्येक वेळी अचूक असणे आवर्यक 
असे. अद्या तऱ्हेने दुसऱ्या ओळीतील * ल्िपेयथावद्ग्रहणेन वाडुमयम्‌ या पहिल्या भागाचा 
अर्थ स्पष्ट झाला. अक्षराची निरनिराळी रूपे लक्षात ठेवण्यासाठी गुरूंनी दाखवलेल्या 
उच्चारानुसार विशिष्ट क्रमानेच उच्चारली जात. 


या विवेचनाचा, कालिदासाचा दुसरा एक झोक समजण्यासाठी उपयोग होतो. त्या 
कहोकात कालिदासाने ' अध्ययन * किंवा पाठांतराची चर्चा केळी आहे. 


रामादेशादनुगता सेना तस्यार्थसिद्धये । 
पश्चादध्ययनार्थेस्य धातोरधिरिवाभवत्‌ |) खु. १५.९. 


याच्या अगोदरच्या लोकात त्याने शत्रुभ्न शब्दाचा जो स्पष्टा्थ आहे, त्याचा आवर्जून 
उल्लेग्व केला दवोता. 


३४ / भाषा भाणि जीवन ८ ; ३ | पावलाळा १९९० 


अनुक्रमणिका 


आदिदेदाथ शात्रुध्नं तेपां क्षेमाय राघवः । 
करिष्यन्निव नामास्य यथार्थमरिनिग्रहम्‌ ॥ खु. :१५.६ 


त्याच्या मनात हाच अर्थ होता, आणि त्याने हेच सुचवायचा प्रयत्न केला आहे, की 
शत्रुध्नांचे स्वतः मोहिमेवर जाणे म्हणजेच शत्रूंचा वघ करण्याचे कृत्य होय. आणि त्यामुळे 
त्याला तसे पाहिले असता मदतीची खरी आवश्यकता नव्हती. रामाच्या आज्ञेवरून (म्हणजे 
गुरुजन अथवा ज्येष्ठ ह्यांच्या वचंनानुसार ) त्याच्या मदतीसाठी त्याच्या मागून जाणारे 
सेन्य म्हणजे पाठ घोकण्याची क्रिया होय. (ती ' इ? घातू व त्याचा उपसर्ग अधि यांनी 
सुचविली आहे. ) यावरून हे स्पष्ट दिसते, की रामादेश हा शब्द ' गुर्मुखा 'शी जुळण्या- 
साठी इलोकात ( हेतुपुरःसर ) घातलेला आहे. अश्ा तऱ्हेने ही उपमा पूर्ण होते. 

लिपीचा अशा तऱ्हेने घोकंपट्टीचा अवलंब करून केलेला अभ्यास म्हणजे शिक्षणातील 
पहिला टप्पा होय. त्याच्या साहाय्याने अखेर व्यापक वाड्य़यीन संदर्भातील शब्दांच्या 
गहन अर्थाकडे कसे जाता येते, हेसुद्धा येथे सूचित केळे आहे आणि त्यामुळे या 
कछोकाचे ते एक प्रमुख आकर्षण आहे. ' नदीमुखेनेव समुद्रमाविशत्‌ । ! यापुढे कालि- 
दासाने चार विद्यांच्या ग्रहणक्रियेचे चार समुद्रांचे उल्लंघन करण्याच्या क्रियेश्ी साम्य 
दाखवले आहे. 

“: घियः समग्रेः स गुणेर्दारधीः क्रमाच्चतसश्वतुरणवोपमाः । 


) ८4६ 


ततार विद्याः पवनातिपातिभिरदशो हरिद्मिहरितामिवेश्वरः || स्थु. ३.३० 


शब्द, त्यांचा अर्थ, त्यांचा उच्चार यांचा अभ्यासक असलेल्या दुसर्‍या एका कवीने 
म्हणजे बाणभट्टाने ' सरस्वतीतीरे सुट व्यराजन्त राजयो वर्णानाम्‌ । ! असे म्हटले आहे. 
: नदीमुखेन * या शब्दातील नदी शब्दाने कोणती नदी अभिप्रेत आहे, ते ' सरस्वतीतीरे ! 
या शिष्ट शब्दयोजनेने स्पष्ट केळे आहे. त्या शब्दाचा अर्थे सरस्वती नदीच्या तीरावर किंवा 
पहिल्या टप्प्यावर, असा आहे. अश्या प्रकोरे त्याने कालिदासाच्या सुंदर श्लोकाला - एक 
सुंदर तळटीपच जोडली आहे. 

प्राचीन काळी वर्णमालेतील अक्षरे लिहायला शिकण्यासाठी जमिनीवर ती कांढण्याचा 
सराव केला जात असे. हे लक्षात घेऊन बाणभट्टाने ' सरस्वतीतीरा *च्या संदर्भात आपले 
निरीक्षण नोंदवले आहे. 

पण हा सूचित झालेला तपशीलसुद्धा त्याने कालिदासापासूनचच घेतला आहे, कारण 
त्याने वर्णमालेतील अक्षरांच्या रांगा किंवा व्यंजनांच्या विकतींनी झालेल्या ( बाराखडीच्या ) 
ओळी यांची तुलना शेबटी सागरात मिसळून जाणाऱ्या पाण्याच्या समांतर प्रवाहाशी केली 
आहि. अक्षरांच्या ( समांतर) ओळीसुद्धा रोटी विद्रेच्या सागरात'च मिसळून जातात. 

खरे पाहता कालिदासाने या कल्पनेचा दुसऱ्या संदर्भात फार चांगला असा उपयोग 
करून घेतळा आहे. काळ्या शाईसारख्या काजळाने रेखाटलेल्या. ओळीप्रमाणे दिसणाऱ्या, 

फुलांच्या पांढऱ्या अथवा लाल पाकळ्यांवर एकदम येऊन बसणाऱ्या भुंग्थांच्या रांगा पाहूंनं 
तो प्रमावित झाला होता. बकुळ फुलांवर येऊन बसणाऱ्या भुंग्यांच्या लांब रांगांचं दे 
सुंदर हृद्य त्याने नोंदवलेच आहे. ( आयतपंक्तिमिः -रघु« ९-३०) हीच कत्पना त्याने 
: अलिमिरंजनबिंदुमनोहरेः कुसुमपंक्तिनिपातिमिरक्िकतः | ? ख्घु० ९.४१ मध्येही त्याने 
पुनरावृत्त केली आहे. 


याच कल्पनेवर आधारित असेच कल्पनारम्य उदाहरण कालिदासाने कुमारसंभवाच्या 
३ र्‍या सर्गात केलेल्या वसंतत्रतूच्या वर्णनात मिळते. 
सद्यः प्रवाळोदूगमःचारुपत्रे नीते समाप्ति नवचूतबाणे । 
निवेशयामास मधुर्दिरेफानामाक्षराणीव मनोभवस्य ॥ खु. ३.२७. 
मधु म्हणजे वसंतक्रतूने द्विरेफांना म्हणजे सुग्यांना ( तद्वा'चक्र भ्रमर शब्दामध्ये दोनदा 
“र: हा ध्वनी आला आहे, म्हणून त्यांना द्विरेफ म्हणावयाचे ) मदनाच्या पापच प्रसिद्ध 
बाणांपेकी एकावर, म्हणजे आम्रमंजरीवर मनोभवाच्या (मनात उत्पन्न होणाऱ्या कामभावनेची 
देवता म्हणजे मदन ) नामाक्षरांप्रमाणे स्थापित केळे, ( असा या'चा भावाथे आहे ). यावरून 
सेन्यातील धनुर्धरांच्या एका कृतीचे स्मरण होते. आपल्याला वापरावयाच्या बाणावर धनुर्धर 
स्वतःचे नाव अंकित करत असत, आता आम्रमंजरीच्या लोंबणाऱ्या घोसावर मनोभव हा 
शब्द ब्राह्मी लिपीच्या अक्षरांचा वापर करून कसा अंकित करता येतो, हे पुढील चित्रावरून 
समजून येईल. 
कालिदासाने ' नवचूत बाणे * या शाब्दप्रयोगात ' बाण ? शब्दावर जोर दिलेला होताच. 
त्याने केलेल्या या या जणू पसत्रफड'च बाणभट्टाने हर्षचरिताच्या आरंभीच्या शलोकां- 
मध्ये त्या महाकतवीप्ची पुढीलप्रमाणे तुती. करून केली आहे. 

निर्गतासु न वा कस्य कालिदासस्य सूक्तिषु । 
प्रीतिमधुरसान्द्रासु मःजरीष्विव जायते ॥ हृषेचरित १.१६. 


या ठिकाणी कालिदासाच्या इलोकांची आंब्याच्या कोबळ्या मोहराशी तुलना केली 
आहे. दोहोतील साम्य म्हणजे लोकांना आकृष्ट करणारा सुंदर स्वाद. एका प्रतिभावंताने 
आपल्या एका श्रेष्ठ पूर्वसूरीला वाहिलेली ही एक सुंदर आंदेरांजळी होय. कालिदासाच्या 
इलोकातील “ नवचूतबाणे ' हा इाब्दंप्रयोग बाणभद्टाच्या “ मधुंरसान्द्रासु मञ्जरीपु* या 
शब्दप्रयोगाशी तंतोतंत जुळतो. शब्दाशब्दांतून आणि अक्षराअक्षरांतून प्रकट होणारे महा- 
कवींचे माग विलक्षण होत. 


कुलगुरू, टिळक महाराष्ट्र चिद्यापीठ, पुणे. 


[* 081158 85' या विरेषांकावरून अनुबादित. अनुवादक : कल्याण काळे. 
मराठी विभाग, पुणे विद्यापीठ, पुणे ७. “ इन्स्टिट्यूट ऑफ टापपॉ्लाजिकळ रिसर्च 'च्या 


सोजन्याने. ] 

ज्याची त्याची प्रचीती 
: पुन्हा म्हणा ! 
इरीना ग्लुइकोव्हा 


मी मगठीचा अभ्यास करायला सुरुवात केली, तेव्हा ' पुन्हा म्हणा ! ' हे मी शिकलेले 
पहिलेच वाक्‍य होते. ग्हणज़े * म्हटलेले मला समजले नाही !, अश्या अर्थाचा हा इशारा 
होता. मराठी भाषेच्या रस्त्याने अनेक वर्षे प्रवास करता करता हे वाक्‍य परत परत म्हणावे 
लागते. हे वाक्य कोणकोणत्या संदर्भात जिभेवर येत असते, यासंबधी विचार या लेखात 
मी मांडण्याचा प्रयत्न केला आहे. चोखंदळ वाचकाला मराठी भाषेच्या रशियन भक्ताने 
मराठीतून व्यक्त केलेले विचार नीट लक्षात आले नाहीत तर ' पुन्हा म्हणा ? ऐकायला 
माझी तयारी आहे. 

परकीय भाषेतून बोलणे कधीच सोपे नसते. पण बोलण्यापेक्षा तमजून घेण्या'ची प्रक्रिया 
कितपत अवघड असते, याचा मळा भरपूर अनुभव आह़े. या लेखाची कल्पना आली, 
त्या वेळी डॉ. मॅक्सीन बर्नसन यांचा ' एका काचेतून अंधुकपणे (सद्दज) !' हा लेख 
मी अजून वाचला नव्हता. नंतर वाचल्यावर त्यांच्या व माझ्या एकसारख्या अनुभवाने 
समाधान वाटले- म्हणजे मी एकटीच तशी नाही. माझ्यापेक्षा खूप वर्षे महाराष्ट्रात राहिलेल्या 
आणि मराठीवसूच प्रभुत्व मिळवलेल्या. मॅक्‍्सीन यांचा सुद्धा तोच अनुभव! 

भाषा ही संवाद साधायचे माध्यम असून परस्परसंवादा'चा प्रसंग येतो, तेव्हा मराठीतून 
बोलत असताना मी काय बोलेन, त्या मानाने मळा काय कळेल, याकडे जास्त लक्ष देते 
मी आणि मराठी माणूस यांच्यांत जेव्हा अडथळा आणणारी एखादी अदृद्दय किंबा दृश्य 
गोष्ट येते, तेव्हा माझी समजून घेण्याची कुवत या गोष्टीला अडून मंद होते. हे सर्व येऊ 
शकणारे अडथळे अपेक्षित असल्यामुळे त्यांचे वर्गीकरण करून, त्या वर्गीकरणाप्रमाणे 
मनाची तयारी करून, त्यांना तोंड देता येईल. मात्र. रशियन माणसाचे बोलणे लक्षात 
येण्यासाठी मळा कधीच अशा प्रकास्ची मनाची तयारी करावी लागत नाही, यामुळे 
मराठी समजून घेताना मनावर जो ताण पडतो, तो मी रशियन बोलताना कधी'च पडत 
नाही. 

पहिला अडथळा म्हणजे 0101617281 आणि 1010101091 अड'चणी होय. 
मराठी ध्वती रशियन भाषेत नाहीत, तेच. ध्वनी वूपदा नीद ओळखता येत नाहीत 
उदाहरणार्थ, रशियन भाषेत मूधन्य नसतात. ग्हणून ट, ठ, ड, ढ, ण, ळ हे ध्वनी असलेले 
शब्द मला नीट ऐकू यैत नाहीत. तीच गोष्ट महाप्राण असलेल्या शब्दांची, मी माझ्या 
मातृभाषेच्या 010101०8०8) 8॥(८1ची गुलाम आहे, यात काही नवल नाही. आणि 

दोप लावायचा असेळ, तर गुळामाळा लावावा - तो एकाच 'बन्याची कामे करतो म्हणून. 
पणं त्याशिवायही वेगळ्या स्वरूपाचा 0॥6०1०11०81 'त्रास. होतो. एखाद्या माणसाच्या 
'बोलण्यात एखादी उणीव असली, एके दोन दात काढण्यात आल्यावर त्याची. जीम जड 
पडली आहे, किंवा तो तोंडात पान ठेवून बोलतो, किंवा लहान मूल अजूनं ध्वनी बरोबर 
उच्च्चारता येत नसल्याने बोबडे बोलते, तर अगदी जीव तोडून दोन्ही कानांना अति- 
कडक हुकृम सोडल्याशिवाय समजून घेणे अधवट राहते. 

दुसरा अडथळा म्हणजे अंतर आणि तंत्र. दूरध्वनीवर बोलताना थोडीफार अडचण 
यते. एक तर संवाद करणाऱ्यांचा आवाज तांत्रिक कारणांसाठी बदलतो, कधी-कधी नीट 
ऐकू येत नाही. ज्याच्याशी मी फोनवरून बोलते, त्याची मातुमाषा रशियन असली, तर 
कमी ऐकू येणारे शब्द मला ओळखता येतात. परकीय शब्दांची इतकी सहज ओळख 
होत नाही. तीच गोष्ट नभोवाणी'ची किंवा दूरच्ित्रवाणीची. या प्रसंगी मात्र समजून 
घेण्याचे प्रमाण आगखी कमी होते. कारण मला ताबडतोब उत्तर द्यावे लागत 
नाही किंबा ऐकलेल्यानुसार वागावे किंवा कार्य करावे लागत नाही. म्हणून काही केले, 
तरी मन लक्ष केंद्रित करायला आळस करते. याउलट रशियन रेडिओ किंबा नभोवाणीच्या 
निवेदकाचा आवाज मी झोपत असताना, गप्पा मारण्याच्या नादात असताना, आजारानं 
अगदी मरणाच्या उंबरठ्यावर असताना, काही केले, तरी अचूक समजतो. नाटकाला 
जाऊन अगदी पहिल्या रांगेत बसून तीच अडचण जागवते. तेव्हा तंत्रावर, अंतरावर दोघ 
लादता येत नाही. पण नाटकाच्या वेळीं मी प्रेक्षक असून संवादात निष्किय्र असल्याने 
अधूनमधून माझे लक्ष स्टेजची उपेक्षा करून नकळत उड्टून जाते. नाटक चांगळे किंवा 
वाहेंट असणे ही गोष्ट कमी महत्त्वाची आहे, पण जे अबोध स्तरावस्चे आकलन 
मातृभाषेतून होते, ते परकीय भाषेतून होऊ शकत नाही. म्हणून ताणाने थकून लक्ष थोडे 
विसावा घेते, तेव्हा समजून घेण्याच्या प्रक्रियेत खंड पडतो. 

अडथळे याय'चा तिसरा प्रसंग अर्थाशी संबंधित असतो. वाक्यात एखादा नवीन शब्द 
आढळला, तर खूपदा संदर्भाच्या मदतीने अथ लावता येतो आणि अथे लावण्याची ती 
प्रक्रिया आपोआप होते. पण त्या नवीन राब्दाने माझ्या सवयीबाहेरची कल्पना व्यक्‍त 
करण्यात आली, तरच खरी अडचण निर्माग होते. सवयीवाहेरची- म्हणजे तत्त्वज्ञानी किंवा 
खास क्षेत्रातली नसून दैनंदिन जीवन, निसर्गअनुभव, इ. बद्दलची निराळी संकल्पना 
८००7००९७०1 असलेली कल्पना. ती अडचण पार पडायला जशी प्राथमिक माहिती 
पाहिजे, तशीच मनाची- तयारी करावी लागते. या ठिकाणी अगणित उदाहरणे सांगता 

१. ' मराठी भाषेंतील आंबट-गोड धक्के * ( भाषा आणि जीवन ) या माझ्या लेखात 
मी मराठी माणसाला ' दिशाप्रधान ' असे विदोषण लावले. याचा आता आणखी एंक 
पुरावा सापडला आहे. 

येतील, पण वानगीदाखल दोन-तीन सांगून थांबेन. किराणा माळ क्विंत्रा माज्या खरेदी 
करतान! आम्ही रशियन माणसे किलोचे माप वापरतो. त्यापेक्षा कमी-जास्त ध्यायचे असेल 
तर शांभर शांभर ग्रम्स कमी जास्त सांगून माळ मागतो. एक पावरोराचची कल्पना आम्हांला 
नसल्यामुळे खरेदी करतानाच्या वेळी मी गोगलगाईच्या वेगाने गणित करते. तीच गोष्ट 
अंतरमापाची. एखादे ठिकाण दुसऱ्या ठिकाणापासून किती लांब असते, याची माहिती 
देताना मराठी माणूस त्यांच्यातले किलोमीटर* सांगतो आणि रशियन माणूस मिनिटांचा 
अंदाज सांगतो. आणखी एक उदाहरण दिवस-रात्रीच्या मापाचे, मराठी माणसे नैसर्गिक 
उजेड-काळोख पडल्याप्रमाणे वेळ ठखतात, असे मला समजते. आम्हां ररियन माणसांचा 
हिशेब आमच्या कार्यकृतीवर अवलंबून असतो. जोपर्यंत आम्ही झोपत नसतो, तोपयंत 
रदियन संध्याकाळ चाळू असते. झोपल्यानंतर र!त्र सुरू होते. आणि संबंध रात्र जागरण 
करायचे असेल, तर मराठी मध्यरात्रीपर्यंत आमची रात्र होत नाही. या कारणासाठी गेल्या 
रात्रीच्या एस्रादया प्रसंगाचं वर्णन करत असताना मराठी माणसे “ काल रात्री झोप नीट 
लागली नाही *, तर रशियन माणसे ' आज रात्री? असे म्हणतील. सकाळचीही कल्पना 
वेगळी अतते. आमची सकाळ माणूस जागे झाल्यानंतर सुरू होते. यामुळे सकाळची 
चौकट फार लवचीक असते. सुट्टीच्या दिवसांची सकाळ तर ९-१० पर्यत सुरू होतच 
नाही. मराठी -रशियन दैनंदिन आयुष्याचे माप वेगळे असून प्रत्वेक वेळेला नक्की काय 
अर्थ आहे- हे कळायला जास्त वेळ जातो. 

आणखी एक उदाहरण. हवेचे. रशिया आणि भारत यांच्या हवेतील भिन्नता सतत 
लक्षात असल्याशिवाय खूप गोष्टी कळायला अवधड जातात. ' बघता बघता सुखाच्या 
अभ्रांची सावली दूर झाळी व त्रिविधतापांची झळ तुकारामाला लागावयास सुरुवात झाली.” 
हे वाक्य वाचताच सावलीचे रूपक ररियात उन्हाच्या उणिवेमुळे नेहमी वाईट अर्थाचे 
असते आणि उन्हाप्ची कल्पना नेहमी सुखदायक असते. ही सबयीची समजूत विसरून 
अतिगरम देशात वावरणाऱ्या भारंतीय माणसांना सावली प्रिय आहे- याची आठवण आली 
पाहिजे. आली नाही, तर काढली पाहिजे. अशा उंदाहरणांची यादी सहज वाढवता येईल. 
भाकरी- पिठले खाल्ल्पाशित्राय कसे समजणार ! भांडी घासल्याशिवाय या ठिकाणी 
: घासणे? या क्रिय़ापदाची काय गरज आहे, तेही कळणार नाही. आम्ही रशियन बाया 
भांडी ' धुतो 

वरीलप्रमाणे प्रसंग येतात, तेव्हा रशियन माणूस संतत संगती ळावल्याशिवाय समजू शकत 
नाही. ही संगती लावायला थोडाफार वेळ लागतो. संगणकाला प्रश्न विचारून पडद्यावर 
उत्तर यायला अर्धा एक मिनिट लागतं- तर्सच. 

संबंध दिवस मराठीतून बोलताना समजून घेताना मी खूप दमते. त्यात भर म्हणून 
अधूनमधून मन दुद्देरी नियंत्रणाखाली ठेवणे भाग पडते- भावनांचा स्फोट करणारी एखादी 
परिस्थिती निर्माण होते, तेव्हा. मराठी आत्मसात करता करता मी माझ्या मनाची, एकाग्र 

तेची सारखी परोक्षा घेते- वारंवार ती परीक्षेत नापास होतात- त्यांना धक्के वावे लागतांतं. 
कधी कधी उष्माघात होतो. फार क्वचित दम ध्यायला मिळतो. ही कसरत करता करता 
चंन्चळ आणि 'वपळ मनाला शिस्त लावण्यात येते, असे म्हटले, तरी चालेल. ( या कारणा- 
सुळे मला कधीच इगतपुरीला जाऊन विपश्‍चनेचा अनुभव घ्यायची आवद्यकता वाटली 
नसेल. ) ती कसरत मी जिंकावी म्हणून माझे मराठी मित्र त्यांचे अगदी स्क्त आटेपर्यंत 
मदत करतात. कोणी शिंका, खोकला दाबून भराभर बोलते, कोणी तोंडातल्या तोंडात 
पुटपुटते, कोणी तोंडाला हात लावून बोलते, तर कोणी स्कूटर चालताना जणू वाऱ्याशी 
संपर्क साधते-मागे बसून मला काय ऐकू येईल, काय समजेल £ माझ्या एका मेत्रिणी- 
शिवाय याची तमा कोण बाळगणार ? आगि ती एकदा तोंड मागे फिरवून माझ्याशी 
बोलायला लागली. आणि अगदी योगायोगाने अपघात टळल्यानंतर ' मराठी समजले नाही 
तरी, 'चालेल; पण तू नीट 'चालब, बाई ? असे वाटून गेले. 

ही तुमची मराठी भाषा म्हणजे माझी ' सुळावर'ची पोळी *. ती ' पोळी ' मला मिळावी, 
म्हणून माझे मराठी मित्र परत परत तेच ते'च पुन्हा पुन्हा म्हणतात. 


फ्लूट ४ जयश्री सद्दनिवास, ७६९५ डेक्कन जिमखाना, पुणे ४११००१४. 

८ आम'ची मते अद्यापि थोडीशी अनिश्चित आहेत. तथापि आम्ही ती 'ाडसाने 
सांगितली आहेत. कारण, कोणी पूर्वपक्ष न केल्यास उत्तर पक्ष होत नाही, उत्तर पक्ष न 
झाल्यास वाद होत नाही ) आणि वाद न झाल्यास तत्त्वोध होत नाही. म्हणून आम्ही हे 
जे निरूपण केळे आहे, त्याचेकडे पूर्वपक्ष ह्या नात्यानें लोकांनीं पहावें. आमच्या मतां- 
संबंधानें आमचा कांहीं अभिनिवेश नाहीं... शास्त्राचे पाऊल पुढें पडावे एवढीच 
आमची इच्छा आहे. 

भिडे, वि. वा. म्हणीविषयी 'वार शब्द व्वित्रशाळा १९२७ 

९२) भाषाभिवृद्धीची ( नवी) सामाजिक दृष्टी 
दिलीप घोंडगे 


भाषा ब समाज यांचे नाते अतूट आहे. भाषेला सामाजिक संस्था म्हटले जाते, याचे 
कारण लग्न, सण, उत्सव, त्रतवेकल्ये, प्रथापरंपरा, इ. सामाजिक हालचालींचे प्रतिबिंब 
तिच्यात तंतोतंत पडते. 

भाषा ही स्वीकारशील व लवचीक आहे. भाषेंमुळे समाजातल्या विविध क्षेत्रांत आदान- 
प्रदान होऊन ती क्षेत्रे उजळून निघतात. माणसांना आपल्या उपजत निर्मितिश्ीलतेला तर 
भाषेमुळे खुपच बाव मिळतो. 

आता अलीकडे मी आमच्या छोट्याशा परिसरात जे काही राब्द, वाकप्रचार ऐकतो, 
ते संदर्भासह नांदतो. 

१. झीरो बज्ञेट ! मागे महाराष्ट्र शासनाने 7810 00026 हे वर्षेभर राबवले. त्या 
काळात नोकर-कपात झाली. भरती ठप्प होती. या झीरो बजेटची चर्चा खेड्यापाड्यां- 
पथेत झिरपणे त्वाभाविक, अगदी अशिक्षित खेडूत माणसालाही ही घटना जाणवली होती. 
त्या बापड्यांना झीरो बजेटचा वाच्याथे ठाऊक नव्हता, पण लक्ष्यार्थ मात्र कळला होता. 

एकदा मी माझ्या गांवी गेलो होतो. गाव सुमारे पंधराऱे लोकसंख्येचे. सायंकाळी 
प्वार-पाच जण एका ओट्यावर गप्पा करीत बसलो होतो. गावातलाच एक रोतकरी 
सुरतहून टमाटे विकून, आम्ही बसलो होतो, त्या गळीतून मळ्याकडे जात होता. आम्हांला 
पाहून थांबला. एकाला ठाऊक होते, की तो सुरतला गेला होता. त्याने अहिराणीत 
वि'चारले, 

6 क्राय रे गडा, काय भाव गयात टमाटा ! 

“: कसानं रे मौ; दोन पाट्या. इस रूप्या बनात. ट्रूकनं भाडं पंध्रा रुप्या गयै. पाचच 
रुप्या च्यापानीले लागात. झीरो बजेटम्या घर बनू. ” 

मला झीरो अजेटचचा झळझळीत व जळजळीत अर्थ तेव्हा कळला. 

२, खळम सोलाटी : गोळी दोन वर्षे या शब्दाची फार चलती. सध्या वापर कमी 
होतोय. एकाने म्हटले का, “ वल रे ववहाबिहा पाज तर' दुसरा म्हणणार, “ पाजला 
असता रे पण खळम सोसायटी आहे. * 

गावातली वयस्कर माणसे देखील याचा वापर करीत. अमुक अमुकची पोरगी आमच्या 
पोराला करायची आहे, तर दुसरा म्हणणार, पण तो काय हुंडा देईल ! खळम सोसायटीचा 
मेंबर आहे. 

एकाने तर मी खळम सोसायटीचा चित चेअरमन आहे, असे मला ऐकवले होते 

३. गांढ्यानं दसन नको : अहिराणीत गांढ्या म्हणजे सर्वच पातळीवरील कमकुवत 
व्यक्ती, आर्थिक-शारीरिक-सामाजिक इ. 

समजा एखाद्याने नवे कपडे घातले, तर दुसरा म्हणणार, ' आज फार जोर ', तर तो नवे 
कपडेबाळा म्हणणार, मग, गांढ्यानं दर्सन नही भो. गांढे आपुले बागच देत नाही. 

संत रामदासांच्या काव्यात ' गांढ्याचे दीन नको? असे अगर अक्षा आठायांचे चरण 
वा*चल्याचे मला स्मरते. पण संदर्भ आठवत नाही. 

४. ऐश करणे : आमचं एक शिबिर होतं. शो-दीडशे मुलं एका खेड्यात राहून 
श्रमदान, साक्षरताप्रसार, कुटुंबकल्याण वगेरे राष्ट्रीय कामं करीत होती. मुलांमध्ये तेवढ्या 
काळातच ऐश करणं हा शब्दप्रयोग वारंवार ऐकू यायचा, चहा पिताना एक दुसऱ्याला 
बळजबरीने चहा द्यायचा. तो नको नको म्हणायचा तर हा म्हणणार, अरे, घे. ऐश कर. 
जेवताना ते एकमेकाला सांगायचे. भरपूर जेवा. ऐश करा. श्रमदानाला निघाले, की 
कामचुकारपणा करायचा नाही. भरपूर काम करायचं. ऐश करायची. 

मला तेव्हा जाणवलं, की : मुलं घरापासून लांब राहून सर्व अडचणीत ' ऐश ' करतात; 
म्हणजे भाषा विविध पातळींवस्ची नुकसानभरपाई कशी करते ! 

५. खकाटे कंपनी : मुलामुलांचे मित्रमंडळ असतंच. ते आपल्या मंडळाळा खकाटे 
कंपनी म्हणतात व एकमेकाला खकाऱ्या म्हणतात. अहिराणीत खकाटं म्हणजे धूळ. 
फुफाऱ्यासारखा खकाऱ्या. खूप सामान्य. थोडक्यात, नायक नाही, तर प्रति-नायक. 


कला, विज्ञान व वागिज्य महाविद्यालय, सटाणा : ४२३ ३०१ जि. नाशिक. 


राजकारण्यांची भाषा 
आमचा कार्यक्रम आम्ही अमलात आणून दाखवला - निदान तत्त्वतः तरी. 


इटलीमधील पार्तितो पोपोलारे या पक्षातर्फ निवेदन 


: होकशाही जगवायची तर जबाबदारीची जाणीव वाढायला नको क ! नाही तर 
सत्ताधाऱ्यांच्या भ्रष्टाचारापायी. . . 

: त्याचं काय आहे, या स्विस बँकांचं गुप्ततेचं धोरण नडतं पहा, त्यामुळं भ्रष्टाचार 
माजतो ! 


भाषाभिवृद्धीची ( नंधरी ) सामाजिक दृष्टी / 9३ 

च्रथपरीक्षण 


स्वाभेमान ठीक, पण समन्वय १ 


[ कर्नाटक संस्कृती : स्वाभिमान आणि समन्वय / ले. डॉ. एस. चिदानंदमूती / 
मराठी अनुवाद - कल्याण काळे | साहितिगळ कळाविद्र बळग, बेंगळूर / 
१९९० ] 


परीक्षण लेखक : खो. मृणालिती गडकरी 


: कर्नाटक संस्कृती : स्वाभिमान आणि समन्वय ह्या पुस्तिकेचे लेखक डॉ. एम. 
चिदानंदमूर्ती हे असून अनुवादक आहेत पुणे विद्यापीठातील प्राध्यापक डॉ. कल्याण काळे. 
पुस्तिकेचे नाव, लेखक आणि अनुवादक ह्यांची नावे पाहिल्यावर ह्या छोट्याश्या पुस्तिके- 
बद्दळ आपल्या अपेक्षा उंप्चावणे स्वाभाविक आहे, पण पुस्तिकेचे वाचन केल्यावर मात्र 
लेखकाने आपली घोर निराशा केलेली आहे हे जाणवते. 

कर्नाटक संस्कृतीची वैशिष्ट्ये, ह्या संस्कृतीतील मूलखोताबद्दलची माहिती, वःचनकार; 
कवी आणि राजे ह्यांनी दाखविलेले विचारांचे ओदार्य आणि सदिष्णू दृत्ती, साहित्य; 
शिल्प; चित्रकला; नृत्य; गायन ह्या कलांविषयी थोडक्यात दिठेली माहिती एवढ्या'च ह्या 
पुस्तिकेतील जमेच्या बाजू आहेत. येथे कर्नाटक संस्कृतीची दोन वैशिष्ट्ये सांगितली 
आहित. ती म्हणजे स्वाभिमान म्हणजे स्वतःचे संपूर्ण ज्ञान आणि आत्मविश्वास. स्वाभिमानी 
माणूस जता स्वतःला कमी लेखत नाही, त्याचप्रमाणे दुसऱ्यालाही कमी समजत नाही. 
समन्वय म्हणजे सर्व दिशांनी येणाऱ्या विविध पण योग्य गोष्टी आणि स्वतःमधील मूळ 
गोष्टी ह्यांचे असे एकजिनसी रसायन, की जे जीबनशक्तीचे रूप घेईल. हे सर्वच विवेचन 
'चांगले शाळे आहे. मात्र पुढील लेखनात लेखकमहोदयांना आपण केलेल्या विधानांचा 
विसर पडलेला दिसतो व त्यामुळे अतिशय विरोधी बिधाने ते करतात. 

कर्नाटकाचा इतिहास आणि संस्कृती आज'चा कर्नाटक विसरला आहे हे नमूद करताना 
लेखकही अनेक गोष्टी लिहिता- लिहिताच बिसर्टेले दिसतात. कर्नाटका'ची व त्यातील 
लोकांची श्रेष्ठता पटविण्यासाठी ते वाघाच्या बच्च्याची गोष्ट सांगतात. हा मेढरात वाढलेला 
वाघाचा बच्चा आपली खरी ओळख पटताऱच आपल्या पालनकर्त्याकडे आणि परजातीय 
बांधवांकडे पाठ फिरवून जंगलात तर निघून जातोच पण जंगलाचे राज्यही मिळवतो. 
लेस्रक असेही विधान करतात की, कर्नाटकाने भारतीय अथवा जागतिक संस्कृतीला 
मोल्यवान देणग्या दिल्या आहेत. येथे लेखक ' स्वामिमानी माणूस दुसऱ्याला कमी लेखत 

नाही ? हे स्वतःच केलेले विधान कर्नाटकच्या दुरमिमानामुळे विसरळे आहेत. 

कर्नाटक संस्कृती म्हणजे स्वाभिमान आणि समन्वय असे म्हणणाऱ्या लेखकाची विचार- 
सरणी काय आहे हे पुढील विधानावरून दिसेलच. लेखक म्हणतात; “ कर्नाटकाला 
दुबळ्या बनविणाऱ्या भारताशी कन्नडिगांना काही कर्तव्य नाही. केवळ वेभवसंपन्न कर्ना- 
टक, संस्कृतिसंपन्न कर्नाटकच कन्नडिंगांची अस्मिता टिकवून ठेवू शकेल. ” आता प्रश्न 
असा की भारतापासून फुटून निघून कर्नाटकाचे अस्तित्व अभंग आणि अखंड राहणे 
शक्‍य आहे का ? कोणीही कर्नाटकापेक्षा प्रबळ नाही ह्याला पुरावा काय ! कर्नाटक शूर- 
वीर यांची भूमी आहे हे मान्य केले तरी भारतात किंबा जगात दुसरी द्मूरबीर असलेली 
भूमी नाही'च ह्याची लेखक महाशयांना खात्री आहे का? ती कशी ! 

ह्या पुस्तिकेचे लेखक स्वतः फार मोठे संशोधक व अभ्यासक आहेत असे प्रस्तावनेवरून 
दिसते. मग संशोधनाला आवश्‍यक असणाऱ्या मूलभूत गोष्टी त्यांना माहीत नाहीत का! 
वेरूळ, अजिंठा, औरंगाबाद, सोलापूर, कोल्हापूर, नांदेड ह्या शहरात अन्यभाषिकांनी 
वस्त्या केल्या आणि कनडिंगांना ह्या सर्वांपासून वंचित केळे असे ते म्हणतात. पण 
ह्यासाठी काहीही पुरावा ते देत नाहीत. ह्याउलट ' कर्नाटकाला स्वतःची अशी नृत्यशेली 
नाही? असे विधान कोणीतरी केल्यावर मात्र डॉ. चूडामणी नंदगोपालांचा निष्कषे 
थोडक्यात पण मुद्देसूदपणे ते मांडतात. ह्याचा अर्थे पुराव्याशिवाय विधान करायचे नाही. 
हे त्यांना माहीत आहे. मात्र ह्या माहितीचा उपयोग ते स्वतःच्या सोयीनुसार करतात. हे 
जातिवंत संशोधकाचे लक्षण खासच नव्हे. येथे मिथ्या अहंकार आणि मनाचा संकुच्तितपणा 
ह्याचेच दर्शन होते. 

भारतीय संस्कृती अशी काही गोष्टच अस्तित्वात नसल्याचा दावा एके ठिकाणी डॉक्‍टर 
करतात; पण त्याचबरोबर कर्नाटक संस्कृतीने भारतीय संस्कृतीत मोलाची भर घातल्याचे 
सांगतात. डॉक्टरांसारख्या संशोधक अभ्यासकाच्या लिखाणात हा विरोधाभास मुळीच 
शोभनीय नाही. ' भारतीय संस्कृती ? ही संज्ञा डॉक्टरांच्या मनात'च स्पष्ट नसल्याने विचारांची 
ओढाताण झाल्याचे स्पष्टपणे दिसते. ' राष्ट्रीय साहित्य ', ' विश्वताहित्य ! ह्यासास्खी'च 
ही संज्ञा आहे हे डॉक्टरांना माहीत नसावे ना ! ' एखाद्या राज्याची संस्कृती किंवा भाषा 
म्हणजे भारतीय संस्कृती असे मानणे संकुव्वितपणाचे आहे असे विधान केल्यावर 
डॉक्टर “ कर्नाटक संस्कृतीचे प्रेम देशभक्तीचे खरे चिन्ह आहे? असे बिधान लगेच 
करतात तेव्हा हसावे का रडावे तेच कळत नाही. 

पुस्तिकेच्या अखेरीला डॉक्टर कननडिंगांना भारताच्या विरोधात उभे राहण्याचे 
आवाहन करतात. डॉक्टरांच्वा भारत वब भारतीयांवर बराच राग आहे. त्याचे एक कारण 
म्हणजे कर्नाटकाला भारताने दुबळा बनवले असे त्यांचे मत आहे. भारत म्हणजे कोण १ 
आपण सर्वच ना ! मग महाराष्ट्र का नाही दुबळा झाला ! गुजरात दुबळा का ठरत नाही ? 
कर्नाटक सांस्कृतिक दृष्ट्या अथवा राजकीय दृष्ट्या दुबळा झाळा असेल तर तो कनडिगांचा 

दोष आहे. त्यांचे खापर भारताच्या माथ्यावर फोडण्याचे काहीच कारण नाही. डॉक्टर 
कानडी असल्याचा अभिप्नान धरतात ह्यात वावगे काहीच नाही, पण आपण भारतीय 
आंहोत ह्यांचा त्यांना संग दिप्रतो. भारताचा ते तिरस्कार करतात तेव्हा आश्चर्य बाटते. 
येथे समन्वयाला आवदयक असणाऱ्या समजूतदारपणा'चा अभाव असल्याचे दिसते. 

आता एका महत्त्वाच्या बाबीकडे वळू या. या पुस्तिकेचा मराठीत अनुवाद करण्या- 
मागे कानडी-मराठी बंधुभाव वाढण्यास साहाय्य व्हावे हा एक हेतू आहे. पण संबंध 
पुस्तकात मराठी लोकांचा उल्लेख “ परके ? असा केला गेला आहे. कानडीने मराठीकडून 
काय घेतलें अथवा मराठीला काय दिले ह्याचा ओझरताही उल्लेख नाही. कर्नाटकाचे 
गुणगान करण्याच्या भरात महाराष्ट्राचा इतिहास व लोक ह्यांचा उल्लेख अवहेलनेने 
केला गेला आहे. महाराष्ट्राची सीमा लेखकाने आपल्या मनाप्रमाणे बदलली आहे. 
संशोधक असलेल्या लेखकाने आपल्या मनाप्रमाणे विधाने करून दुरमिमान, दुसऱ्यांच्याबद्दल 
वाटणारा द्वेष, उंड्धटपणा, संकुचितपणा ह्याचेच पुनःपुन्हा प्रदर्रन केले आहे. अशामुळे 
बंधुभाव वाढणार का तिरस्कार १ 

कर्नाटक शिल्प, चित्र ह्याबाबत समृद्ध आहे हे कोणीही नाकबूल करणार नाही पण 
ह्या कलेला भारतात काय पण जगात तोड नाही असे म्हणणे फारच धाडसाचे आहे. 
अनेक ठिकाणी कर्नाटक संस्कृतीबद्दह अशी विधाने केली गेली आहेत. ही विधाने 
आधारहीन, अतिरायोक्तीपूर्ण आहेत. 

पुस्तिकेत मुद्रगदोष, चुकीचे शब्द, अशुद्ध मराठी राब्द, व ओळीं गाळणे असे प्रकार 
असंख्य वेळा झाळे आहेत. देवत ऐवजी देवता, कोमट केलेल्या गरम दुधासारखी ' असे 
चुकीचे अथवा अनावश्‍यक शब्द उदाहरणार्थ दाखविता येतील. ' अस्तित्त्व ! ' व्यक्तिमत्व ! 
असे शब्दही मुद्रगदोषाची उदाहरणे म्हणून दाखविता येतील. 

एकूण काय तर ह्या पुस्तिकेच्या बाचनाने कर्नाटक संस्कृतीबद्दल कुतूहळ निर्माण 
होण्याऐवजी खूप करमणूक मात्र होते. 


८ भ, कांचनबन, सेनापती बापट रसता, पुणे ४११ ०१६, 

भाषाबार्ता 
: वंशवृक्ष ' : अनुवाद -पारितोषिकाच्या निमित्ताने 
दत्तात्रय पुंडे 


यंदापासून साहित्य अकादमीने एक नवा अमिनंदनीय उपक्रम सुरू केला आहे. तो 
म्हणजे एका भारतीय भाषेतून दुसर्‍या मारतीय भाषेंत अनुवादित झालेल्या साहित्यक्ृतीला 
पारितोषिक देण्याचा. हे पारितोष्रिक प्रत्येक भारतीय भाषेतीळ अनुबादासाठी आहे आणि 
ते रु. १०,००० । इतके घसघशीत आहे. 

मराठीमध्ये हे पारितोप्रिक पहिल्याप्रथम मिळवण्याचा मान कन्नडमधून मराठीत सातत्याने 
कथाकादंवरी वाड्मय अनुवादित करणाऱ्या सो. उमा विरूपाक्ष कुलकर्णी यांनी पटकावला 
आहे. त्यांनी प्रसिद्ध कनड कादंबरीकार डॉ. एस्‌. एल्‌. भैरप्पा यांच्या वंशवृक्ष? या 
गाजलेल्या कादंबरीचा ' वंशवृक्ष! या नावानेच मराठीत जो अनुवाद केलेला आहे, 
त्यासाठी त्यांना हे पारितोषिक दिले गेळे आहे. सो. उमा कुलकर्णी यांचे ' भाषा आणि 
जीवन 'च्या वतीने मनापासून अभिनंदन. ३२८ एष्ठांची ही अनुवादित कृती प्रकाशित 
करण्याचे घाडस ' प्रतिमा प्रकाशन “चे श्री. अरुण पारगावकर यांनी दाखवले. त्यांचेही 
अभिनंदन करायला'च हवे. 

या अनुवादाच्या निमित्तानेच सो. उमाताईच्या अनुबाद-रीतीविषयी थोडे लिहावेसे 
वाटते. वंशवृक्ष *च्या अनुवादाचे हस्तलिखित मी पाहिलेले असल्याने आणि त्यासंदर्भात 
सो. उमाताईचे आणि माझे काही बोलणे झालेले असल्याने वाचकांसमोर काही माहिती 
मुद्दाम मांडाबी, असे मला वाटते आहे. 

श्री. विरूपाक्ष कुलकर्णी यांची मातृुमाषा कनड आहे आणि गेली तीसेक वषें ते मुंबई- 
पुण्यातच राहिलेले असल्याने त्यांना मराठी चांगले बोलता-लिहिता येते. (' भाषा आणि 
जीवन *मध्ये पूर्वी त्यांचा एक लेख प्रसिद्ध झालेला आहे'च. ) पेशाने अभियंता असलेल्या 
श्री. कुलकर्णीना साहित्यात-कनड, मराठी व इंग्रजी साहित्यात खूपच स्वारस्य आहे. 
त्यांच्या पत्नी सो. उमा कुलकर्णी यांची मातृुमाषा मराठी आहे. त्यांना कनड भाषा चांगली 
येते. परंतु कन्नड लिपीचे ज्ञान नसल्याने त्यांना कन्नड वाचता येत नाही. असे असूनही 
त्या कननड कथा-कादंबऱ्यांची भाषांतरे कशी करतात ? अन्‌ तीही थेट साहित्य अकादमीचे 
पारितोषिक मिळावे इतक्या उच्च दर्जाची कशी करतात ! 

याचे एक इंगित आहे आणि तेच मला अनुबाद-प्रक्रियेत महत्त्वाचे वाटते. श्री. 
विरूपाक्ष कुलकर्णी अनुवादित करावयाची साहित्यकृती स्वतःच्या आवाजात ध्वनिफितीवर 
ध्वनिमुद्रित करून ठेवतात. सो. उमाताई ध्वनिफीत ऐकून आपले अनुवादकार्य करीत 

राहतात. याचा त्यांना एक फायदा होतो. तो म्हणजे त्या छापलेल्या राब्दांत अडकून 
पडत नाहीत. त्यामुळे शब्दाल] प्रतिशब्द शोधत बसण्याचा नसता खटाटोप त्यांच्या मनाला 
भ्रासत नसणार, हे उवडच आहे. ' वाचून नव्हे तर ' ऐकून ? अनुवाद करीत राहण्याच्या 
त्यांच्या या रीतीमुळे त्यांचा अनुवाद आपोआप जिवंत व रसरशीत होत राहतो. 
: वंदावृध्त “च्या अनुवाद - यश्शाचे रहस्य त्यांच्या या अनुवादाच्या अनोख्या पद्धतीत आहे. 
(या बाबतीत त्यांचे पती श्री. विरूपाक्ष कुल्कर्णी त्यांना जी साथ देत आहेत, ती 
खरोखर स्तुत्य नि अभिनंदनीय आहे. ) 

तात्पये, लिखित नव्हे, तर बोळली-ऐकली जाते, तीच खरी भाषा, हे सो. उमा 
कुलकर्णी यांनी केलेल्या * वंगाब्ृक्ष *च्या अनुवादावरून ( आणि त्यांच्या इतर अनेक 
अनुवाटांवरूनही ) लक्षात यावे. 


मॉडन महाविद्यालय, दिवाजीनंगर, पुणे ४१५१ ००५, 


पाराग्वायमघील एका राजकारण्याचे एका फरेंच पत्रकाराला उत्तर. 


खेदा'ची गोष्ट म्हणजे एक निरपराध फ्रेंच माणूस बळी पडला. 
फ्रान्सचे तत्कालीन प्रधानमंत्री रेयों बार ( संदर्भ : १९७८ मध्ये एका यहुदी लाल 
देवळावर हला झाला. त्यात चार फ्रेंच माणसे दगावली- त्यांच्यापैकी तीन यहुदी होती. ) 

पसे 
पसे भरण्याबद्दल सूचना 


पैसे रोख दिल्यास आठवणीने पावती ध्यावी. चेक * मराठी अभ्यास परिषद ! या नावाने 
काढावा, मनीऑर्डर कूपनवर किंवा चेकसोबतच्या चिठ्ठीवर पेसे पाठवणाराचे नाव, पत्ता, 
रकम, आणि ती कशापोटी पाठवली ते अवश्य लिहावे, नमुना अंक मिळाला असल्यास 
कोणता मिळाला याचा उछ्ठेख करावा. चेक बँकेच्या पुण्याबाहेस्च्या शाखे'चा असल्यास 
रकमेत २ रुपये वटणावळ म्हणून भर घालावी. पावती मागाहून पाठविली जाईल. 


प्चचिकेची वर्गणी 


पत्रिकेची वार्षिक वाणी भरताना पत्रिकेचे व्ष जानेवारी ते डिसंवर असेच राहील हे 
लक्षात ध्यावे. पत्रिकेचे वर्षात चार अंक निघतात. मात्र १९८३ मध्ये केवळ दोनच अंक 
निघाले आहेत. पत्रिकेचे चालू वर्षाव्यतिरिक्तचे अंक हवे असल्यास मिळू शकतील. सध्या- 
तरी त्यांची आकारणी वर्गणीच्याच दरात करण्यात येते. ती पुढीलप्रमाणे : 
व्चाळू वगणी परिषदेच्या सामान्य सभासदांसाठी ( सभासद वर्गणी धरून ) वर्षाला 
३० रु. । 

चालू वगणी संस्था आणि संभासद नसलेल्या ब्यक्‍ती यांसाठी वर्षाला ४० रु. 

सुट्या अंकाला ( मग तो 'चालू वर्षाचा असो की मागील वर्षांपैकी असो) १० र. 

मागील अंक मागवताना वर्ष १ ( १९८३) मध्ये फक्त दोन अंक निघाले, वर्षे २ 
( १९८४ ) पासून मात्र दर वर्षाला चार अंक निघाले हे लक्षात घ्यावे. 


परिषदेची धर्गणी $ 


सामान्य सभासदाची वार्षिक वर्गणी वर दिलीच आहे. एका घरात एकापेक्षा अधिक 

सामान्य समासद असले आणि त्यांपैकी एकाच्याच नावावर पत्रिकेचा अंक हवा असला 

तर इतर सभासदांनी केबळ १५ र. भरायचे आहेत. उदाहरणार्थ, एका घरात दोन सभासद 

आणि एक अंक अशी स्थिती असल्यास वर्षाला ३० रु. 4. १५ र. भरावे लागतील. 
आजीव सभासदत्वासाठी २०० २. ( परदेशी अंक पाठवायचा असल्यास शिवाय 

१०० रु. ); देणगीदारासाठी ५०० २. किंबा जास्त; आश्रयदात्यासाठी १००० २. किंबा 

ज्ञास्त, ( आजीव, देगगीदार, आश्रयदाता सभासदांना पत्रिकेची वेगळी वगणी नाही. ) 
परिषदेचे सभासदत्व व्यक्तीला मिळेल, संस्थेला नाही. 


जाहिरातीसाठी दर 
पूण पान ७५० ₹., अर्धे पान ४०० रु., पाव पान २५० ₹., शमेच्छासुपवना 


१०० रु., आवरणपृष्ठ "वार १००० २., आवरणपष्ठ दोन / तीन ८०० २. जाहिरात द्विंदीत 
वा इंग्रजीत असल्यास चालेळ, मराठीत असल्यास उत्तम, 


अनुक्रमणिका 


नोंदणी क्रमांक 040048/83 


मराठी अभ्यास परिषदेच्या वतीने 


संगणक आणि मराठी भाषा 
प्रदर्शने. आणि चर्चासत्र' 
पुणे येथे जून मध्ये झ्ञाळे त्यानिमित्त प्रकाशित झालेली 


पुस्तिका 


आता उपलब्ध आहे. 


. मॅक्सीन बर्न्सनं, अशोक रा. केळकर, निनाद माटे, ' 
कूषर- जोशी- चितळे, अर्जुनवाडकर, गायकेबारी 
यांचे माहितीपूर्ण व विचारप्रबर्तक ळेव 
वि. द. आपटे यांची संगणक परिभाषा (इंग्रजी-मराठी )' 
पुण्यातील संगणक शिक्षणाच्या सोयींची एक उपयुक्त सूची 
किंमत ५ रुपये 
संपक 
. मगठी अभ्यास परिषद, दारा अक्षरछाया, 
२०२३५ संदाशिव पेठ, टिळक रोड, पुणे ४११ ०३० 


अनुक्रमणिका 


